

AWTORITÀ BANKARJA EWROPEA

SOMMARJU

TAR-RAPPORT ANNWALI 2019

PDF	ISBN 978-92-9245-691-7	ISSN 1977-8996	doi:10.2853/98187	DZ-AA-20-001-MT-N
print	ISBN 978-92-9245-719-8	ISSN 1977-8767	doi:10.2853/165209	DZ-AA-20-001-MT-C

Il-Lussemburgu: L-Uffiċċju tal-Pubblikazzjonijiet tal-Unjoni Ewropea, 2021

© Awtorità bankarja ewropea, 2021

Ir-riproduzzjoni hija awtorizzata kemm-il darba jissemma s-sors originali.

Għal kull użu jew riproduzzjoni ta' ritratti jew materjal iehor li mhuwiex taht id-drittijiet tal-awtur tal-Unjoni Ewropea, għandu jintalab permess direttament mingħand id-detenturi tad-drittijiet tal-awtur.

Printed by the Publications Office of the European Union in Luxembourg

AWTORITÀ BANKARJA EWROPEA

SOMMARJU

TAR-RAPPORT ANNWALI 2019

It-tishih tar-regolamentazzjoni u s-superviżjoni

Thejjija għall-implimentazzjoni ta' Basel III fl-UE

Is-sejha tal-Kummissjoni Ewropea għal parir dwar l-implimentazzjoni tar-riformi ta' wara l-kriżi ta' Basel III

L-istandards prudenzjali globali huma kruċjali biex jiġu żgurati kundizzjonijiet ekwi għall-banek attivi internazzjonalment. L-implimentazzjoni tagħhom fl-UE għandha tkun leali, proporzjonata u konxja mill-ispeċifitàt tas-suq bankarju tal-UE.

Fl-4 ta' Mejju 2018, l-EBA rċeviet appell mingħand il-Kummissjoni Ewropea għal parir dwar l-implimentazzjoni tar-riformi ta' wara l-kriżi ta' Basel III, li l-għan ewlieni tagħhom huwa li jnaqqsu l-varjabbiltà eċċessiva tal-assi mwiežna għar-riskju (RWAs) u jtejbu l-komparabbiltà tal-proporzjonijiet tal-kapital tal-banek fil-ġurisdizzjonijiet kollha. Barra minn

hekk, intalab parir ulterjuri mill-EBA dwar l-implimentazzjoni tal-qafas rivedut għar-riskju tas-suq – jiġifieri r-Rieżami Fundamentali tal-Portafoll tan-Negożjar (FRTB) – fl-UE.

Bħala tweġiba għall-appell tal-Kummissjoni, l-EBA hejjiet Opinjoni, li kienet tinkludi valutazzjoni tal-politika speċifika tal-qafas rivedut ta' Basel fl-oqsma tar-riskju ta' kreditu, it-tranzazzjoni ta' finanzjament tat-titoli (SFTs), ir-riskju operazzjonali u l-limitu minimu tal-output; valutazzjoni tal-politika tal-oqfsa riveduti għar-riskju tal-aġġustament tal-valwazzjoni tal-kreditu (CVA) u r-riskju tas-suq; u valutazzjoni tal-impatt makroekonomiku tar-riformi ta' Basel III. Iż-żewġ valutazzjonijiet huma maħsuba biex jiddaħħlu fil-proposta leġislattiva tal-Kummissjoni għall-implimentazzjoni ta' Basel III fl-UE.



Valutazzjoni tal-impatt ta' Basel III fuq il-banek u l-ekonomija

Biex tissodisfa t-talba mill-Kummissjoni Ewropea, l-EBA nediet eżerċizzju ta' ġbir tad-*data* u stħarriġ kwalitattiv biex tiġbor id-*data* u l-informazzjoni rilevanti kollha minn total ta' 189 bank minn 19-il pajjiż tal-UE.

L-analiżi tal-EBA wriet li sal-2027 – id-*data* ta' għall-implimentazzjoni shiha tar-riforma⁽¹⁾ – il-banek tal-UE se jkunu mehtieġa jzommu 23.6 % aktar kapital tal-Grad 1 minn Ġunju 2018.

F'kooperazzjoni mal-Bank Ċentrali Ewropew (BĊE), l-EBA wettqet ukoll valutazzjoni tal-kostijiet u l-benefiċċji tar-riformi għall-ekonomija usa'. Skont simulazzjonijiet im-wettqa bl-użu ta' mudell makroekonomiku tal-BĊE, l-implimentazzjoni tar-riformi se tirriżulta f'kostijiet tranżitorji moderati. Min-naha l-oħra, Basel III se jiġġenera benefiċċji sostanzjali fit-tul bħala riżultat tal-probabbiltà aktar baxxa ta' reċessjonijiet ekonomiċi severi. Dawn il-benefiċċji jegħlbu b'mod ċar il-kostijiet.

Konsulenza dwar l-implimentazzjoni ta' Basel III fl-UE

Meta tat l-Opinjoni tagħha dwar l-implimentazzjoni tal-qafas finali ta' Basel III għar-**riskju ta' kreditu**, l-EBA kkunsidrat bir-reqqa kemm l-implikazzjonijiet tar-riformi individwali kif ukoll l-impatt tal-implimentazzjoni shiha fuq il-banek tal-UE. L-EBA sabet li, b'mod ġenerali, il-qafas tar-riskju ta' kreditu ta' Basel III huwa adatt għall-implimentazzjoni fl-UE, speċjalment peress li hafna mill-bidliet fil-qafas iqisu diversi Prattiki eżistenti tal-UE. B'mod ġenerali, ir-rapport jagħmel 94 rakkomandazzjoni ta' politika relatati mar-riskju ta' kreditu: 39 rakkomandazzjoni ta' politika speċifikament rilevanti għall-approċċ standardizzat (SA); 48 rakkomandazzjoni ta' politika dwar l-approċċ ibbażat fuq klassifikazzjonijiet interni (IRB); u 7 rakkomandazzjoni ta' poli-

tika applikabbli kemm għall-approċċ SA kif ukoll għall-approċċ IRB.

Fil-qasam tar-**riskju ta' kreditu tal-kontroparti**, l-EBA pprovdiet parir dwar l-implimentazzjoni tar-riformi ta' wara l-kriżi ta' Basel III fuq l-SFTs; dawn ir-riformi huma maħsuba biex jintroduċu regoli ġodda għall-kalkolu tal-valuri tal-iskopertura ta' dawn it-tranżazzjonijiet.

Il-**limitu minimu tal-output** jirrikjedi li r-rekwiżiti kapitali għall-istituzzjonijiet li japplikaw approċċ ta' mmudellar intern ma jaqgħux taht it-72.5 % tar-rekwiżiti kapitali li jiġu kkalkulati skont l-SA. L-EBA, bl-għajjnha tal-analiżi tal-istudju tal-impatt kwantitattiv tagħha, osservat li l-limitu minimu tal-output ikkalibrat mill-BCBS jidher li huwa effettiv biex jintlaħqu l-oġettivi tiegħu għall-banek tal-UE. Madankollu, l-EBA evalwat il-mekkaniżmi tal-limitu minimu tal-output u kkunsidrat approċċi ta' implimentazzjoni differenti.

L-EBA vvalutat ukoll, u ressqet rakkomandazzjonijiet ta' politika dwar, l-oqfsa riveduti tar-**riskju tas-CVA** u tar-**riskju tas-suq**.

Il-parir dwar ir-riskju tas-CVA kopra b'mod partikolari d-definizzjoni tal-kamp ta' applikazzjoni tat-tranżazzjonijiet li għandhom ikunu soġġetti għal rekwiżiti kapitali għar-riskju tas-CVA, l-ispeċifikazzjoni tal-approċċi simplifikati għar-riskju tas-CVA u l-eligibbiltà ta' istituzzjonijiet bi skoperturi limitati għar-riskju tas-CVA biex jużawhom għal skopijiet ta' proporzjonalità.

Fir-rigward tar-riskju tas-suq, il-parir tal-EBA appoġġa l-użu tal-SA ta' Basel II ikkalibrat mill-ġdid għar-riskju tas-suq bħala SA simplifikat għall-istituzzjonijiet bi skoperturi limitati għar-riskju tas-suq. Il-parir dwar ir-riskju tas-suq kien infurmat minn eżerċizzju ta' ġbir tad-*data* u kwestjonarju kwalitattiv mimli mill-banek fl-ewwel nofs tal-2019, li kienu bbażati fuq l-istandards FRTB kif iffinalizzati mill-BCBS f'Jannar 2019.

⁽¹⁾ Fis-27 ta' Marzu 2020, il-Kumitat ta' Basel dwar is-Supervizzjoni Bankarja (BCBS) habbar id-differiment tal-implimentazzjoni ta' Basel III għall-1 ta' Jannar 2023. Dan habbar ukoll l-estensjoni b'sena tal-arrangamenti tranżitorji li jakkumpanjawha għal-limitu minimu tal-output.


It-tnejn għall-applikazzjoni ta' elementi godda ewlenin tal-leġiżlazzjoni tal-UE

Pjanijiet direzzjonali dwar il-pakkett ta' miżuri għat-tnaqqis tar-riskju

Il-pakkett għat-tnaqqis tar-riskju – li jinkludi emendi fid-Direttiva dwar ir-Rekwiżiti ta' Kapital (DRK), ir-Regolament dwar ir-Rekwiżiti ta' Kapital (CRR), id-Direttiva dwar l-Irkupru u r-Riżoluzzjoni tal-Banek (BRRD) u r-Regolament dwar il-Mekkaniżmu Uniku ta' Riżoluzzjoni (SRMR) – jalloka aktar minn 100 mandat ġdid lill-EBA. Dawn il-mandati jaġġornaw u jikkompletaw il-Ġabra Unika tar-Regoli u l-monitoraġġ tal-prattiki regolatorji. L-

EBA ddeċidiet li tkopri l-oqsma ta' **governanza** u **remunerazzjoni**, **skoperturi kbar**, **ir-rekwiżiti tal-Pilastru 2**, **ir-riżoluzzjoni**, u **r-rapportar prudenzjali u d-divulgazzjonijiet** f'pakkett ta' pjanijiet direzzjonali li jikkompleta pjanijiet direzzjonali individwali oħra, bħal dawk dwar **ir-riskju tas-suq** u **l-finanzi sostenibbli**. Ir-raġuni għall-hruġ ta' dan is-sett ta' pjanijiet direzzjonali kienet li tingħata informazzjoni dwar is-sekwenza u l-prijoritizzazzjoni tal-mandati. Fil-pjanijiet direzzjonali, l-EBA pprovdiet rendikont preliminari tal-fehim tagħha tal-mandati flimkien ma' xi gwida politika.

Figura 1: Pjan Direzzjonali tal-EBA dwar il-Pakkett għat-Tnaqqis tar-Riskju - mandati



It-tishih tal-qafas komuni tal-UE ghat-titolizzazzjoni b'enfasi fuq is-semplicità, it-trasparenza u l-istandardizzazzjoni

F'Jannar 2019, it-tliet Awtoritajiet Superviżorji Ewropej (ASE), jiġifieri l-EBA, l-Awtorità Ewropea tat-Titoli u s-Swieq (ESMA) u l-Awtorità Ewropea tal-Assigurazzjoni u l-Pensjonijiet tax-Xoghol (EIOPA), stabbilixxew Kumitat tat-Titolizzazzjoni taht il-Kumitat Kongunt biex jiżguraw konsistenza superviżorja transsettorjali fl-applikazzjoni tal-qafas tat-titolizzazzjoni tal-UE. Magħmul minn rappreżentanti tal-ASE, l-awtoritajiet nazzjonali kompetenti, il-Kummissjoni Ewropea u l-BĊE, il-Kumitat tat-Titolizzazzjoni ha dem fuq għadd ta' suġġetti importanti inklużi (i) l-interpretazzjoni tal-kamp ta' applikazzjoni ġurisdizzjonali tal-applikazzjoni tar-Regolament dwar it-Titolizzazzjoni (2017/2402), (ii) ir-rekwiżiti ta' diligenza dovuta għall-investituri istituzzjonali fl-UE u (iii) kjarifika tal-kamp ta' applikazzjoni tal-applikazzjoni tal-qafas fir-rigward ta' pajjiżi terzi.

L-implimentazzjoni tal-qafas prudenzjali għad-ditti tal-investment u l-prodotti regolatorji futuri tal-EBA

L-EBA pprovdiet assistenza u pariri ta' livell għoli lill-Kummissjoni Ewropea għall-iżvilupp tal-qafas prudenzjali l-ġdid għad-ditti tal-investment permezz ta' rispons għall-appell tagħha għal parir ippubblikata fl-2017.

L-għan tal-qafas il-ġdid huwa li jgħalluq rekwiżiti prudenzjali għad-ditti tal-investment li huma aktar sempliċi u aktar proporzjonati minn dawk attwalment applikabbli skont is-CRD 4 u s-CRR u li jqsu d-daqs, in-natura u l-komplessità tal-attivitajiet tad-ditti tal-investment.

Il-qafas il-ġdid jistabbilixxi numru sinifikanti ta' mandati għall-EBA dwar l-oqsma li ġejjin: il-livelli limiti u l-kriterji biex id-ditti tal-investment ikunu soġġetti għas-CRR, ir-rekwiżiti kapitali u l-kompożizzjoni tal-kapital, ir-rapportar u d-divulgazzjoni, ir-remunerazzjoni u l-governanza, il-konverġenza superviżorja u l-proċess ta' rieżami superviżorju, u r-riskji ambjentali, soċjali u ta' governanza (ESG).

L-EBA tippjana li tissottometti l-prodotti regolatorji relatati ma' dawn il-mandati f'erba' fażijiet.

It-tkomplija tal-programm ta' tiswija tal-IRB u l-valutazzjoni komparattiva tal-mudelli interni

Fl-2019, l-EBA wettqet l-eżerċizzji ta' valutazzjoni komparattiva superviżorji annwali regolari tagħha, bil-għan li tidentifika anomaliji fil-kalkoli tal-RWAs bl-użu ta' mudelli interni. Kull wiehed minn dawn l-eżerċizzji huwa konkluz bil-pubblikazzjoni ta' żewġ rapporti orizzontali li jiġbru fil-qosor is-sejbiet ewlenin għar-riskju ta' kreditu u għar-riskju tas-suq. L-aspett l-aktar diffiċli ta' studji komparattivi dwar l-RWA huwa li ssir distinzjoni bejn l-influenza tal-motivaturi bbażati fuq ir-riskju u dik tal-motivaturi bbażati fuq il-prattika. Għalhekk, il-metodi ta' valutazzjoni komparattiva jvarjaw għar-riskju ta' kreditu u r-riskju tas-suq.

F'Marzu 2019, l-EBA ppubblikat il-Linji Gwida dwar l-istima tat-telf fil-każ ta' inadempjenza (LGD) fir-ritmu ekonomiku, u b'dan il-mod iffinalizzat ir-rieżami regolatorju tal-approċċ IRB, kif stabbilit inizjalment f'rapport ippubblikat fi Frar 2016. Il-kisbiet sal-lum u l-passi ppjanati li jmiss ġew deskritti f'rapport ta' progress dwar il-pjan direzzjonali tal-IRB ippubblikat f'Lulju 2019, li stabbilixxa wkoll skeda ta' żmien riveduta għall-implimentazzjoni tar-reviżjonijiet regolatorji.

L-oġettiv ewleni tal-pjan direzzjonali tal-IRB huwa li terġa' tinkiseb il-fiduċja tal-partecipanti fis-suq fl-eżiti tal-mudelli interni u li jiġu żgurati kundizzjonijiet ekwi u rekwiżiti ta' fondi proprji li jirriflettu b'mod xieraq il-livell ta' riskju meħud mill-istituzzjonijiet. Huwa mistenni li l-implimentazzjoni tal-pjan direzzjonali tal-IRB se twassal għal titjib sostanzjali fil-komparabbiltà tal-istimi tar-riskju u l-RWAs fl-istituzzjonijiet kollha.

L-aġġustament tal-politiki ta' governanza u ta' remunerazzjoni

Id-Direttiva (UE) 2019/878 (CRD V), adottata fl-20 ta' Mejju 2019, temenda d-Direttiva 2013/36/UE (is-CRD) fir-rigward, fost l-oħrajn, tad-dispożizzjonijiet dwar il-governanza u r-remunerazzjoni, biex jiġi żgurat approċċ aktar armonizzat u proporzjonat fl-UE.

B'mod partikolari, wara r-rakkomandazzjonijiet tar-rapport tal-Kummissjoni Ewropea tat-28 ta' Lulju 2016, id-dispożizzjonijiet il-ġodda jiċċaraw li l-istituzzjonijiet iż-żgħar

u l-persunal b'livelli baxxi ta' remunerazzjoni varjabbli huma eżentati mill-prinċipji dwar id-differiment u l-iżborż fl-istrumenti u l-politika tal-pensjonijiet stabbiliti fid-Direttiva 2013/36/UE. F'konformità mal-mandat mogħti lilha fis-CRD 5, fl-2019 l-EBA bdiet temenda l-linji gwida tagħha dwar politiki sodi ta' remunerazzjoni biex tispeċifika l-kundizzjonijiet għall-applikazzjoni tal-proporzjonalità kif ukoll aspetti oħra rigward l-applikazzjoni għal gruppi, l-użu ta' strumenti marbuta mal-ishma u l-perjodu ta' differiment. Barra minn hekk, peress li s-CRD 5 tintrođuċi dispożizzjoni għda li tirrikjedi li r-remunerazzjoni għandha tkun

newtrali għall-ġeneru, l-EBA bdiet tiżviluppa linji gwida f'dan ir-rigward.

L-EBA bdiet ukoll tagħmel rieżami tal-linji gwida dwar il-valutazzjoni idonea u xierqa tal-adeqwatezza tal-membri tal-korp manġerjali u tad-detenturi ta' funzjoni ewlenija biex jirriflettu l-emendi tas-CRD 5 immirati lejn it-titjib tal-ġestjoni tar-riskju, iż-żieda tal-involviment tal-bord fis-sorveljanza tal-ġestjoni tar-riskju u l-kjarifika li r-riskju ta' hasil ta' flus/ta' finanzjament tat-terroriżmu (ML/TF) huwa parti mill-Proċess ta' Revizjoni u Evalwazzjoni Superviżorji (SREP) u għalhekk ta' arranġamenti ta' governanza tajba.

Il-monitoraġġ tal-implimentazzjoni u l-konverġenza superviżorja tar-rekwiżiti ta' riżoluzzjoni, prudenzjali, tal-konsumatur, tal-pagamenti u tal-ġlieda kontra l-hasil ta' flus fl-UE kollha

Il-promozzjoni ta' maniġġar ta' kriżijiet effiċjenti u kkoordinata tal-istituzzjonijiet ta' kreditu, id-ditti tal-investiment u l-infrastrutturi tas-swieq finanzjarji fl-UE

Fi Frar 2019, l-EBA ppubblikat manwal dwar il-valutazzjoni għall-finijiet ta' riżoluzzjoni, bil-ghan li trawwem il-konverġenza u l-konsistenza tal-prattiki ta' valwazzjoni u l-interazzjoni ma' valutaturi indipendenti fl-UE kollha. L-

EBA ziedet mal-manwal kapitolu relatat mas-sistemi ta' informazzjoni manġerjali (MISs) tal-istituzzjonijiet għall-valutazzjoni għal riżoluzzjoni.

Il-valutazzjoni tal-konverġenza tal-prattiki superviżorji

L-EBA stabbilixxiet pjan ta' konverġenza għall-2019 bil-ghan li trawwem konverġenza superviżorja fl-UE kollha. Il-pjan, li identifika suġġetti ewlenin għal attenzjoni superviżorja prudenzjali akbar, kien mahsub biex jinforma l-proċessi tal-awtoritajiet kompetenti għall-għażla tal-prijoritajiet superviżorji għall-2019, kif ukoll biex jiġbed l-attenzjoni tagħhom għall-implimentazzjoni konsistenti ta' ċerti prodotti ta' politika.

L-awtoritajiet kompetenti huma mistennija jiżguraw li s-superviżjoni tagħhom tal-arranġamenti ta' governanza interna tal-istituzzjonijiet tqis il-linji gwida riveduti tal-EBA dwar il-governanza interna u l-linji gwida kongunti EBA-ESMA dwar il-valutazzjoni tal-idoneità tal-membri tal-korpi manġerjali u d-detenturi ta' funzjoni ewlenija, li t-tnejn li huma daħlu fis-seħh fit-30 ta' Ġunju 2018. Barra minn hekk, l-awtoritajiet kompetenti għamlu rieżami tal-approċċi tal-istituzzjonijiet u l-proċessi għall-valutazzjoni u l-mitigazzjoni



tar-riskji tat-teknoloġija tal-informazzjoni u tal-komunikazzjoni (ICT).

Fl-ahhar nett, il-valutazzjoni u l-monitoraġġ tat-tnaqqis tas-self improduttivi (NPLs) fil-karti bilanċjali tal-istituzzjonijiet ġew introdotti fost is-sugġetti ewlenin għall-attenzjoni superviżorja fl-2019 biex tiġi mmonitorjata t-tnejja tas-superviżuri għall-implimentazzjoni tal-linji gwida dwar il-ġestjoni ta' skoperturi improduttivi (NPEs) u skoperturi mraġżna (FBEs).⁽²⁾

It-tnaqqis tal-varjabbiltà fil-mudelli u l-espanzjoni tal-valutazzjoni komparattiva għall-Istandard Internazzjonali tar-Rapportar Finanzjarju 9

Fehim komprensiv tal-prattiki segwiti mill-banek rigward l-immudellar skont l-Istandard Internazzjonali tar-Rapportar Finanzjarju (IFRS) 9 kien qasam ewlieni li ffukat fuqu l-EBA fl-2019, u se tkompli tagħmel dan fis-snin li ġejjin. F'Lulju 2019, l-EBA ppubblikat il-pjan direzzjonali tal-IFRS 9 u nediet l-eżerċizzju ta' valutazzjoni komparattiva tal-IFRS 9.⁽³⁾ L-eżerċizzju, li għadu għaddej, huwa essenzjali minn perspettiva superviżorja, peress li l-kejl tat-telf ta' kreditu mistenni jaffettwa direttament il-livell tal-fondi proprji u l-proporzjonijiet regolatorji. Din l-inizjattiva hija l-ewwel pass fil-hidma fil-fond li għandha titwettaq dwar l-identifikazzjoni ta' inkonsistenzi li jistgħu jwasslu għal varjabbiltà eċċessiva/mhux dovuta fiċ-ċifri prudenzjali. Minhabba l-kumplessità tiegħu, dan huwa objettiv fuq perjodu medju sa twil li għandu jintlaħaq permezz ta' approċċ gradwali.

L-operazzjonalizzazzjoni tal-politiki prudenzjali dwar il-htigijiet ta' esternalizzazzjoni, il-kopertura u r-riżoluzzjoni strutturali tal-munita barranija

Fil-kuntest tad-diġitalizzazzjoni u l-importanza dejjem tikber tat-teknoloġija tal-IT u dik finanzjarja, l-esternalizzazzjoni hija mod kif wiehed ikollu aċċess għal teknoloġiji godda b'mod relattivament faċli u biex tink-

iseb ekonomija ta' skala. L-EBA aġġornat il-linji gwida tal-esternalizzazzjoni tagħha biex tipprovdni qafas ċar u ċertezza legali meta l-istituzzjonijiet jagħmlu użu minn fornituri ta' servizzi biex jesternalizzaw il-funzjonijiet, b'mod partikolari f'oqsma teknikament innovattivi bħall-cloud computing u servizzi ohra tat-teknoloġija tal-informazzjoni (IT).

Il-kunċett u l-applikazzjoni speċifika tad-dispożizzjoni dwar il-munita barranija (FX) strutturali jidhru li huma soġġetti għal diversi interpretazzjonijiet kemm fost l-awtoritajiet superviżorji kif ukoll fost l-istituzzjonijiet, li wassal għal implimentazzjoni inkonsistenti tad-dispożizzjoni fl-UE kollha. Biex tiżgura interpretazzjoni u implimentazzjoni armonizzati fl-UE, f'Ottubru 2019 l-EBA ppubblikat dokument ta' konsultazzjoni dwar abbozz ta' linji gwida dwar it-trattament mill-awtoritajiet kompetenti tal-pożizzjonijiet strutturali tal-FX.

Fil-qasam tar-riżoluzzjoni, l-EBA ddedikat attenzjoni għall-operazzjonalizzazzjoni tal-hidma tal-proċess ta' rikapitalizzazzjoni interna sabiex ittejjeb l-effiċjenza tiegħu. Qasam ta' hidma sinifikanti kien l-eżaminazzjoni tal-interfaċċa bejn il-proċess tar-rikapitalizzazzjoni interna u l-ligi Ewropea tat-titoli. It-tieni qasam ta' hidma sinifikanti kien l-interazzjoni tar-rikapitalizzazzjoni interna mar-regolamenti tal-UE dwar fużjonijiet u approvazzjonijiet tal-ghajjnuna mill-Istat.

Konvergenza fis-superviżjoni ta' servizzi ta' pagament u rekwiżiti ta' protezzjoni tal-konsumatur

Matul l-2019, l-EBA kompliet il-hidma tagħha fil-qasam tas-servizzi ta' pagament biex tgħin fil-kisba tal-oġġettivi tad-Direttiva riveduta dwar is-Servizzi ta' Pagament (PSD 2) u biex tiżgura li r-rekwiżiti tad-direttiva u l-istandards tekniċi u l-linji gwida tal-EBA relatati jiġu applikati b'mod sod, effiċjenti u konsistenti fl-UE kollha. F'dan il-kuntest, l-EBA pprovdiet kjarifiki bi twegiba għal mistoqsijiet mill-industrija dwar l-implimentazzjoni tal-interfaċċi tal-aċċess meħtieġa mill-PSD 2. Barra minn hekk, l-EBA indirizzat kwistjonijiet dwar sfidi prattiċi ffaccjati mill-industrija fit-tnejja għad-data tal-applikazzjoni tar-Regolament Delegat tal-Kummissjoni (UE) 2018/389 dwar awtentikazzjoni qawwija tal-konsumatur u komunikazzjoni komuni u sikura (l-Istandards Tekniċi Regolatorji dwar l-Awtentikazzjoni Qawwija tal-Konsumatur u komunikazzjoni

⁽²⁾ Dawn kienu applikabbli mit-30 ta' Ġunju 2019.

⁽³⁾ <https://eba.europa.eu/eba-publishes-its-roadmap-on-ifrs-9-deliverables-and-launches-ifrs-9-benchmarking-exercise>

komuni u sigura) fl-14 ta' Settembru 2019. Biex tifhem aħjar l-isfidi ffaċċjati mill-industrija, f'Jannar 2019 l-EBA stabbilixxiet ukoll grupp ta' hidma dwar l-interfaċċi għall-ipprogrammar tal-applikazzjonijiet taħt il-PSD 2, magħmul minn 30 parteċipant tal-industrija u l-awtoritajiet nazzjonali kompetenti, li jiżgura rappreżentanza bbilanċjata u ugwali tal-partijiet ikkonċernati ewlenin involuti fl-UE kollha.

Fil-qasam tal-protezzjoni tal-konsumatur, f'Lulju 2019 l-EBA ppubblikat rapport dwar l-implimentazzjoni tal-linji gwida dwar is-sorveljanza tal-prodotti u l-arrangamenti ta' governanza li kienet ippubblikat fl-2015 u li il-hom japplikaw mill-2017. Ir-rapport identifika għadd ta' Prattiki tajbin u ħżiena u ddeskriva l-passi li jmiss li l-EBA se tiehu biex twettaq il-mandat tagħha ta' konverġenza superviżorja.

L-iżgurar tal-konsiderazzjoni tar-riskji ML/TF fil-kuntest prudenzjali

L-EBA ppubblikat Opinjoni dwar komunikazzjonijiet lil entitajiet taħt superviżjoni f'Lulju 2019, b'segwitu tal-pjan ta' azzjoni tal-Kunsill Ewropew maħruġ fi tmiem l-2018, li enfasizzat il-ħtieġa li tittejjeb l-effettività tas-superviżjoni tal-ġlieda kontra l-ħasil ta'

flus u l-finanzjament tat-terroriżmu (AML/CFT) u tal-iskambju ta' informazzjoni u kol-laborazzjoni bejn l-awtoritajiet rilevanti u s-superviżuri prudenzjali, speċjalment dawk transfruntiera. Fl-Opinjoni, l-EBA enfasizzat l-importanza tar-riskji ta' ML/TF fil-kuntest prudenzjali u fis-suq uniku kollu.

L-EBA bdiet taħdem fuq l-integrazzjoni tal-kunsiderazzjonijiet tal-AML/CFT fis-superviżjoni prudenzjali biex tiżgura li r-riskji ta' ML/TF jiġu kkunsidrati matul il-proċessi superviżorji, inklużi l-awtorizzazzjoni u s-superviżjoni kontinwa, u speċifikament fil-kuntest tal-SREP, bħala parti mir-rieżami tar-riskji, il-mudelli ta' negozju, l-operazzjonijiet ta' kreditu, il-governanza u l-ġestjoni tar-riskji interni. Din il-hidma tkompli fl-2020 u lil hinn.

Fl-aħħar nett, l-EBA implimentat il-faži 1 ta' programm pluriennali ta' rieżamijiet tal-approċċi tal-awtoritajiet kompetenti għas-superviżjoni tal-AML/CFT tal-banek bil-ghan li tivaluta l-effettività tal-approċċi tal-awtoritajiet nazzjonali kompetenti għas-superviżjoni tal-AML/CFT tal-banek u li tappoġġa l-isforzi tal-AML/CFT tal-awtoritajiet kompetenti individwali. L-EBA se tkompli s-serje tagħha ta' rieżamijiet tal-implimentazzjoni tal-AML/CFT matul l-2020.



Prijoritajiet orizzontali li jaffettwaw is-settur finanzjarju tal-UE

L-iżgurar tan-newtralità teknoloġika fl-approċċi regolatorji u superviżorji

Il-valutazzjoni tax-xejriet fl-introduzzjoni tal-big data u l-analitika avanzata

L-EBA identifikat l-użu tal-big data u tal-intelligenza artifiċjali u t-tagħlim awtomatiku (IA/ML) bħala innovazzjonijiet teknoloġiċi promettenti u li qed jikbru għas-servizzi finanzjarji. L-EBA wettqet rieżami profond dwar l-użu tal-big data u l-analitika avanzata (BD u AA) fis-settur bankarju u f'Jannar 2020 ippubblikat ir-Rapport dwar il-Big Data u l-Analitika Avanzata. L-għan tar-rapport huwa li jikkondividi l-għarfien fost il-partijiet ikkonċernati dwar il-prattiki attwali u li jippreżenta l-pilastri ewlenin u l-elementi ta' fiduċja li għandhom jakkumpanjaw l-użu tal-BD u AA.

Il-valutazzjoni tal-applikabbiltà u l-adekwatezza tad-dritt tal-Unjoni għall-kriptoassi

Fl-2019, l-EBA ppubblikat rapport dwar l-applikabbiltà u l-adekwatezza tad-dritt tal-Unjoni fir-rigward tal-attivitajiet tal-kriptoassi. L-EBA identifikat livell relattivament baxx ta' attività tal-kriptoassi fl-UE u osservat li l-attivitajiet li jinvolvu l-kriptoassi jaqgħu barra mill-kamp ta' applikazzjoni tar-regolamentazzjoni tal-UE dwar is-servizzi bankarji, il-pagamenti u l-flus elettronici (e-flus), li jirriżultaw f'riskji skoperti.

L-EBA enfasizzat il-ħtieġa għal analiżi komprensiva kost-benefiċċji, billi jitqiesu kwistjonijiet ġewwa u barra s-settur finanzjarju, biex jiġi ddeterminat liema azzjoni hija meħtieġa fil-livell tal-UE biex jiġu indirizzati r-riskji identifikati għall-konsumaturi, ir-reżiljenza operazzjonali u l-kundizzjonijiet ekwi.

Il-monitoraġġ tal-innovazzjonijiet u l-ġestjoni tar-riskji

L-EBA timmonitorja l-innovazzjonijiet finanzjarji bbażati fuq it-teknoloġija, u tivvaluta l-opportunitajiet li jipprovdu u r-riskji tal-ICT, taċ-ċibersigurtà jew tar-reżiljenza operazzjonali li jistgħu jirrappreżentaw, sabiex tkun lesta tipprovdi rispons ta' politika xieraq meta jkun meħtieġ.

Fl-2019, l-EBA fasslet mill-ġdid il-proċess ta' monitoraġġ tal-innovazzjoni billi stabbilixxiet għodda ta' skrinjar tal-innovazzjoni online, li tgħinha ssegwi l-aħħar żviluppi dwar l-innovazzjonijiet u tivvaluta l-importanza tagħhom, u b'hekk tidentifika l-oqsma tal-ogħla prijetà u tgħin biex tiggwida l-ħidma tas-Sottogrupp dwar il-Prodotti Innovattivi.



Min-naha tal-ġestjoni tar-riskju, fl-2019 l-EBA ppubblikat linji gwida importanti dwar il-ġestjoni tar-riskju tal-ICT u tas-sigurtà li għandhom l-għan li jżidu r-reżiljenza tas-setturi bankarji u tal-pagamenti tal-UE.

Il-valutazzjoni tal-impatt tal-FinTech dwar il-mudelli ta' negozju tal-istituzzjonijiet ta' pagament u l-istituzzjonijiet tal-e-flus

Fl-2019, l-EBA wettqet analiżi tal-impatt tal-FinTech dwar l-istituzzjonijiet ta' pagament (PIs) u l-istituzzjonijiet tal-e-flus (EMIs) biex issaħħaħ il-kondiviżjoni tal-għarfien fost ir-regolaturi u s-superviżuri.

Is-sejbiet jissuġġerixxu relazzjoni bejn it-tkabbir tal-industrija tal-pagamenti u d-dizintermedjazzjoni fis-settur bankarju, peress li l-istituzzjonijiet ta' kreditu eżistenti rrapportaw impatt negattiv fuq id-dhul tagħhom mil-linji tan-negozju tal-pagamenti. L-istrategija attwali ta' hafna mill-istituzzjonijiet tidher li hija l-espansjoni tal-prodotti u s-servizzi tagħhom u d-dhul fi swieq godda.

Il-cloud computing u l-portafolli diġitali/mobili kienu l-innovazzjonijiet l-aktar prominenti li ntuzaw, b'interess dejjem akbar fl-IA/ML, fil-BD u AA u fil-bijometrija.

Il-monitoraġġ tal-emergenza ta' faċilitaturi tal-innovazzjoni u l-istabbiliment tal-aħjar prattiki

F'Jannar 2019, l-ASE ppubblikaw rapport dwar il-faċilitaturi tal-innovazzjoni li jipprovdi harsa ġenerali lejn l-iskemi eżistenti u jippreżenta sett tal-aħjar prattiki għat-tfassil u l-operat tagħhom.

Ir-rapport jistabbilixxi analiżi komparattiva tal-faċilitaturi tal-innovazzjoni u, abbażi ta' din l-analiżi, sett tal-aħjar prattiki maħsuba biex

(i) jippromwovu l-konsistenza fis-suq uniku fit-tfassil u t-tħaddim tal-faċilitaturi tal-innovazzjoni; (ii) jippromwovu t-trasparenza tar-riżultati tal-politika regolatorja u superviżorja li jirriżultaw mill-interazzjonijiet fil-kuntest tal-faċilitaturi tal-innovazzjoni; u (iii) jiffaċilitaw il-kooperazzjoni bejn l-awtoritajiet nazzjonali, inklużi l-awtoritajiet tal-protezzjoni tal-konsumatur u tad-data.

L-identifikazzjoni ta' ostakli għall-forniment transfruntier ta' servizzi finanzjarji

F'Ottubru 2019, l-EBA ppubblikat rapport li rri-fletta fuq il-potenzjal ta' soluzzjonijiet diġitali biex jappoġġaw il-forniment ta' servizzi finanzjarji transfruntiera u identifika impedimenti potenzjali għall-forniment transfruntier ta' servizzi bankarji u ta' pagament li jirriżultaw minn divergenzi fil-protezzjoni tal-konsumatur, il-kondotta tal-operazzjonijiet u r-rekwiżiti tal-AML/CFT. Ir-rapport irrakkomanda li l-Kummissjoni Ewropea tiehu azzjoni biex tin-dirizza dawn il-kwistjonijiet biex tappoġġa l-forniment ta' servizzi transfruntiera.

L-analiżi tal-perimetru u l-approċċi ta' liċenzjar tal-attivitajiet tal-FinTech

F'Lulju 2019, l-EBA ppubblikat rapport dwar il-perimetru regolatorju, l-istatus regolatorju u l-approċċi ta' awtorizzazzjoni relatati mal-attivitajiet tal-FinTech. Ir-rapport sab li d-ditti tal-FinTech li mhumix soġġetti għal xi reġim regolatorju ma għandhomx għalfejn jiġu rregolati peress li jipprovdu attivitajiet u servizzi li huma ta' natura anċillari/mhux finanzjarja. Fir-rigward tal-approċċi ta' awtorizzazzjoni, l-EBA sabet li l-prinċipji tal-proporzjonalità u tal-flessibbiltà huma applikati bl-istess mod mill-awtoritajiet kompetenti irrispettivament minn jekk l-applikant jipprezentax mudell kummerċjali tradizzjonali jew innovattiv u/jew mekkaniżmu eżekuttiv.


Il-bini tal-fatturi ESG fil-ħidma tal-EBA

L-istabbiliment ta' pjan ta' azzjoni tal-ESG għas-settur bankarju

Fl-2019, l-EBA ppubblikat il-pjan ta' azzjoni tagħha dwar il-finanzi sostenibbli, u b'hekk iddefinixxiet il-mandati tagħha dwar il-finanzi sostenibbli u identifikat il-ħidma preparatorja teknika dwar l-analiżi tas-suq u l-involviment mal-partijiet ikkonċernati. Din stabbilixxiet in-Network tal-EBA dwar il-Finanzi Sostenibbli mal-awtoritajiet kompetenti tal-UE biex tistabbilixxi kanal ta' kollaborazzjoni u organizza tliet workshops tekniċi mal-banek tal-UE, l-awtoritajiet kompetenti u r-riċerkaturi.

Dawn l-attivitajiet tal-EBA jwieġbu għall-pjan ta' azzjoni tal-Kummissjoni Ewropea dwar il-finanzjament tat-tkabbir sostenibbli, li jistieden lill-ASE jipprovdu appoġġ dirett għall-implimentazzjoni tal-pjan billi jwettqu kompiti speċifiċi. L-ASE għandhom jipprovdu gwida dwar kif il-kunsiderazzjonijiet ta' sostenibbiltà jistgħu jitqiesu b'mod effettiv fil-leġiżlazzjoni rilevanti tal-UE dwar is-servizzi finanzjarji u jgħinu biex jiġu identifikati l-lakuni eżistenti.

Figura 2: Mandati tal-EBA dwar il-finanzi sostenibbli



L-analiżi tal-prattiki tas-suq u l-ixprunaturi tal-perspettiva għal żmien qasir fis-settur bankarju

Bi tweġiba għal appell għal parir mill-Kummissjoni Ewropea, l-EBA wettqet analiżi rilevanti u ppreżentat is-sejbiet tagħha fir-rapport tagħha dwar pressjoni mhux dovuta fuq terminu qasir mis-settur finanzjarju dwar il-korporazzjonijiet. Ir-rapport jikkunsidra tliet perspettivi li huma relatati mal-perspettiva għal żmien qasir: il-perspettiva tal-banek, il-perspettiva tal-kumpaniji u l-perspettiva tal-finanzi sostenibbli. Ir-rapport jipprovdi rakkomandazzjonijiet ta' politika li jsostnu li l-azzjoni ta' politika għandu jkollha l-għan li tipprovdi informazzjoni u inċentivi rilevanti biex thegħeġ lill-banek jestendu l-orizzonti ta' żmien fl-istrategġiji u fil-governanza tagħhom.

Il-bini ta' kunsiderazzjonijiet tal-ESG fil-hidma ġenerali tal-EBA

F'konformità mar-regolament ta' twaqqif tagħha, l-EBA għandha tqis il-mudelli kummerċjali sostenibbli u l-integrazzjoni tal-fatturi tal-ESG meta tagħxi fi hdan is-setgħat tagħha u meta twettaq il-kompiti tagħha. L-EBA għandha tiżviluppa wkoll sistema ta' monitoraġġ biex tivvaluta r-riskji tal-

ESG materjali u metodoloġiji komuni għall-valutazzjoni tal-effett tax-xenarji ekonomiċi fuq il-pożizzjoni finanzjarja ta' istituzzjoni, fil-waqt li tqis ir-riskji li jirriżultaw minn żviluppi ambjentali negattivi.

Is-CRD 5 riveduta tistieden lill-EBA biex tiżviluppa kriterji għall-fehim tal-impatt tar-riskji tal-ESG fuq l-istabbiltà finanzjarja tal-istituzzjonijiet, biex tidentifika strategġiji u proċessi għall-ġestjoni ta' dawn ir-riskji u biex tivvaluta l-inkluzjoni potenzjali tar-riskji tal-ESG fl-SREP imwettaq mill-awtoritajiet kompetenti. Is-CRR 2 rivedut jintroduċi rekwiżit għall-istituzzjonijiet il-kbar biex jiddivulgaw informazzjoni dwar ir-riskji tal-ESG u biex l-EBA tinkludi speċifikitajiet ta' dawn id-divulgazzjonijiet fl-istandard tekniku dwar il-Pilastru 3, filwaqt li tiproteġi lill-konsumaturi u lid-depożitanti u tikkontribwixxi għal pagamenti bl-imnut siguri u konvenjenti fl-UE.

Il-protezzjoni tal-konsumaturi fl-UE kollha

Il-hidma tal-EBA dwar il-protezzjoni tal-konsumatur għandha l-għan li tnaqqas il-firxa ta' detriment li jista' jinqala' meta l-konsumaturi jixtru prodotti u servizzi bankarji għall-konsumatur. Ir-rapport dwar ix-xejriet

Figura 3: Benefiċċji tal-protezzjoni tad-depożiti għaċ-ċittadini tal-UE



tal-konsumaturi tal-EBA għall-2018/19 id-deskriva l-kwistjonijiet relatati u l-qafas leġiżlattiv u regolatorju applikabbli, inklużi l-miżuri li l-EBA ħadet biex tindirizzahom.

It-titjib tal-protezzjoni tad-depożitanti fl-UE kollha

Fl-2019, l-EBA wettqet valutazzjoni tal-progress li sar fl-implimentazzjoni tad-Direttiva dwar Skemi ta' Garanzija tad-Depożiti fl-Istati Membri tal-UE. L-EBA analizzat kif ir-regoli attwali dwar il-protezzjoni tad-depożiti jiġu applikati fl-UE kollha, identifikat sfidi f'każijiet reali u ressqet proposti speċifiċi biex ittejjeb il-qafas.

Fl-2019, l-EBA ppubblikat ukoll Opinjoni dwar kwistjonijiet ta' protezzjoni tad-depożiti li jirriżultaw mill-hruġ tar-Renju Unit mill-UE, li fiha appellat lill-awtoritajiet mahtura għall-iskemi ta' garanzija tad-depożiti (SGD) biex jiżguraw li, f'każ ta' hruġ ta' ebda ftehim, id-depożitanti fil-fergħat tal-istituzzjonijiet ta'

kreditu tar-Renju Unit fl-UE jkunu protetti b'mod adegwat mill-SGD tal-UE.

Il-kontribut għas-suq uniku tal-UE tal-pagamenti bl-imnut

F'Marzu 2019, l-EBA nediet ir-registru ċentrali tagħha skont il-PSD 2, li jipprovdi informazzjoni aggregata dwar il-PIs u l-EMIs kollha awtorizzati jew irregistrati fiż-Żona Ekonomika Ewropea (ŽEE), l-aġenti tagħhom u s-servizzi pprovduti bejn il-fruntieri. Ir-registru huwa bla ħlas u disponibbli f'format li jinqara mill-magni.

F'April 2019, l-EBA ppubblikat Opinjoni dwar in-natura tan-notifiki tal-passaport ta' PIs u EMIs bl-użu ta' aġenti u distributuri li jinsabu fi Stat Membru ieħor. Din l-Opinjoni stabbilixxiet il-kriterji li l-awtoritajiet kompetenti għandhom jużaw biex jiddeterminaw jekk il-hatra ta' aġenti jew distributuri fit-territorju ta' Stat Membru ieħor tammontax għal "stabbiliment".

Il-ħidma transsettorjali tal-ASE taħt il-Kumitat Kongunt

Fl-2019, il-Kumitat Kongunt, taħt il-presidenza tal-EIOPA, kompla jkollu rwol ċentrali fil-koordinazzjoni u fl-iskambju ta' informazzjoni bejn l-ASE, il-Kummissjoni Ewropea u l-Bord Ewropew dwar ir-Riskju Sistemiku. Il-Kumitat Kongunt kompla l-ħidma tiegħu fuq oqsma transsettorjali importanti bħat-titjib tal-protezzjoni tal-konsumatur, il-monitoraġġ tal-innovazzjoni finanzjarja u ċ-ċibersigurtà, u l-ġlieda kontra l-ML/FT. L-ASE komplew bit-tnejn tagħhom għall-hruġ tar-Renju Unit mill-UE.

Is-salvagwardja tal-protezzjoni tal-konsumatur fis-servizzi finanzjarji kollha u l-monitoraġġ tal-innovazzjoni finanzjarja

Il-protezzjoni tal-konsumatur u l-innovazzjoni finanzjarja reġghu dehru b'mod prominenti fuq l-aġenda tal-Kumitat Kongunt. L-ASE ppubblikaw ir-rakkomandazzjonijiet finali tagħhom wara konsultazzjoni dwar emendi mmirati għar-regolament delegat li jkopru r-regoli għad-dokument bl-informazzjoni

ewlenija dwar prodotti aggregati ta' investiment għall-konsumaturi bbażati fuq l-assigurazzjoni (PRIIPs). L-ASE ddecidew li ma jipproponux emendi mmirati sa issa u minflok li jagħtu bidu għal reviżjoni aktar komprensiva tar-Regolament Delegat tal-PRIIP. Għal dan il-ghan, l-ASE kkontribwixxew għal eżerċizzju ta' ttestjar tal-konsumatur imwettaq mill-Kummissjoni Ewropea, u f'Ottubru 2019 tnediet konsultazzjoni pubblika dwar id-dokument bl-informazzjoni ewlenija dwar il-PRIIPs.

Barra minn hekk, l-ASE ħarġu dikjarazzjoni superviżorja dwar ix-xenarji tal-prestazzjoni stabbiliti fid-dokument bl-informazzjoni ewlenija dwar il-PRIIPs biex jippromwovu approċċi konsistenti u jtejjbu l-protezzjoni tal-investituri fil-livell tal-konsumatur qabel il-konkluzjoni tar-rieżami tal-PRIIP li għaddej bħalissa.

Il-Kumitat Kongunt ippubblika wkoll rapport dwar is-superviżjoni transfruntiera tas-servizzi finanzjarji għall-konsumatur. F'dan ir-rapport, l-ASE identifikaw il-kwistjonijiet ewlenin li jiffaċċjaw l-awtoritajiet nazzjonali

kompetenti meta jissorveljaw l-istituzzjonijiet finanzjarji li jipprovdu servizzi finanzjarji għall-konsumatur transfruntiera fi hdan l-UE u għamlu rakkomandazzjonijiet kemm lill-awtoritajiet nazzjonali kompetenti kif ukoll lill-istituzzjonijiet tal-UE dwar kif jindirizzawhom.

Is-Seba' Jum Kongunt għall-Protezzjoni tal-Konsumatur tal-ASE 2019 sar fl-aħħar ta' Ġunju f'Dublin. L-enfasi tal-avveniment b'attenzenza tajba kienet fuq (i) l-ASE u l-mandat tagħhom għall-edukazzjoni finanzjarja – liema triq 'il quddiem?; (ii) ir-rieżami tal-PRIIP tal-2019 – l-isfidi u l-opportunitajiet li gejjin; u (iii) l-integrazzjoni tal-preferenzi tas-sostenibbiltà tal-konsumaturi fid-distribuzzjoni tal-prodotti finanzjarji.

L-ASE jibdwex jaħdmu biex itejbu d-divulgazzjonijiet dwar il-finanzi sostenibbli

Ir-Regolament dwar id-Divulgazzjoni dwar il-Finanzi Sostenibbli (SFDR) jistabbilixxi rekwiżiti ta' divulgazzjoni tal-ESG għal firxa wiesgħa ta' parteċipanti fis-swieq finanzjarji, konsulenti finanzjarji u prodotti finanzjarji. L-SFDR jagħti s-setgħa lill-ASE biex jipprovdu standards tekniċi li se jkopru kemm ir-rapportar tal-impatt avvers fil-livell tal-entità kif ukoll id-divulgazzjoni prekuntrattwali, tas-sit web u perjodika tal-prodott.

Ir-riskji transsettorjali u s-sorveljanza tal-iżviluppi u l-vulnerabbiltajiet tas-suq

Il-Kumitat Kongunt kompla jaġixxi bħala forum importanti għad-diskussjonijiet dwar l-iżviluppi tas-suq u analiżi fil-fond tar-riskji emergenti, filwaqt li identifika l-oqsma ewlenin ta' thassib superviżorju fl-UE kollha fir-rapporti biennali tiegħu dwar ir-riskji transsettorjali.

Ir-rapport dwar ir-riskju tar-rebbiegħa tal-Kumitat Kongunt enfasizza diversi riskji bħala sorsi potenzjali ta' instabbiltà, jiġifieri pprezzar mill-ġdid f'daqqa tal-primjums tar-riskju, kif intwera wara zieda qawwija fil-volatilità u l-korrezzjonijiet tas-suq assoċjati; incertezza kontinwa dwar it-termini tal-hruġ tar-Renju Unit mill-UE; u ċiberattakki. Ir-rapport tenna wkoll it-twissija tal-ASE lill-investituri fil-livell tal-konsumatur li jinvestu f'muniti virtwali u qajjem sensibilizzazzjoni dwar ir-riskji relatati mat-tibdil fil-klima u t-tranzizzjoni lejn ekonomija b'livell aktar baxx ta' emissjonijiet ta' karbonju.

Fir-rapport tiegħu dwar ir-riskju tal-harifa, il-Kumitat Kongunt enfasizza r-riskju ta' rati tal-imghax persistentement baxxi, li jkomplu jpoġġu pressjoni fuq il-profittabbiltà u r-red-diti tal-istituzzjonijiet finanzjarji, li jirriżultaw fir-ritorn ta' mgħiba ta' tiftix għar-rendiment.



Ir-rapport enfasizza wkoll il-htieġa għal tranżizzjoni lejn ekonomija aktar sostenibbli u l-htieġa li jiġu kkunsidrati r-riskji relatati mal-ESG, li jwasslu għal sfidi possibbli għall-vijabbiltà tal-mudelli kummerċjali b'esponiment għoli għal setturi sensittivi għall-klima. Fl-aħħar nett, ir-rapport għal darb'ohra heġġeġ lill-istituzzjonijiet biex ihejju pjanijiet ta' kontinġenza għall-Brexit.

Il-ġlieda kontra l-ħasil ta' flus u kontra l-finanzjament tat-terroriżmu

Il-ħidma tal-Kumitat Kongunt fil-qasam tal-AML/CFT iffukat fuq l-implimentazzjoni tal-pjan ta' azzjoni tal-AML tal-Kunsill. Il-pjan poġġa enfasi fuq kooperazzjoni superviżorja mtejbja fost is-superviżuri tal-AML/CFT kif ukoll bejn is-superviżuri tal-AML/CFT u s-superviżuri prudenzjali. B'riżultat ta' dan, il-Kumitat Kongunt ippubblika linji gwida dwar il-kooperazzjoni superviżorja, li stabbilixxew qafas formali għas-superviżuri biex jikkooperaw u jiskambjaw informazzjoni fir-rigward ta' ditti li joperaw fuq bażi transfruntiera fi hdan il-kulleġġi tal-AML/CFT.

Il-Kumitat Kongunt ħareġ ukoll it-tieni Opinjoni kongunta tiegħu dwar ir-riskji ta' ML/TF li jaffettwaw is-settur finanzjarju tal-UE. Abbażi tad-data u l-informazzjoni pprovduti mill-awtoritajiet kompetenti nazzjonali tal-AML/CFT, l-ASE sabu li l-monitoraġġ tat-tranżazzjonijiet u r-rapportar ta' tranżazzjonijiet suspettużi għadhom iqajmu tħassib, b'mod partikolari f'setturi fejn il-mudelli kummerċjali tal-istituzzjonijiet finanzjarji huma bbażati fuq tranżazzjonijiet frekwenti. L-Opinjoni kellha l-għan li tiżviluppa fehim aħjar tar-riskji ta' ML/TF fl-UE, u b'hekk issaħħaħ id-difiżi tal-UE kontra dawn ir-riskji.

L-ASE komplew bir-rieżami tagħhom tal-linji gwida tal-fatturi ta' riskju, biex jiżguraw l-allinjament tagħhom mal-ħames Direttiva tal-AML u biex jindirizzaw il-fatturi ta' riskju f'setturi li għadhom mhumieħ koperti mil-linji gwida.

Wara r-rieżami tal-ASE u l-bidliet introdotti fir-regolamenti tal-ASE, minn Jannar 2020 l-EBA saret l-ASE responsabbli mill-kwistjonijiet tal-AML/CFT. Filwaqt li l-ħidma relatata mal-AML/CFT ma għadhiex fil-kompetenza tal-Kumitat Kongunt, l-EIOPA u l-ESMA se jibqgħu involuti mill-qrib fil-ħidma tal-AML/CFT relatata mas-setturi rispettivi tagħhom.



Il-monitoraġġ tal-konglomerati finanzjarji

Il-Kumitat Kongunt ippubblika l-lista annwali tiegħu ta' konglomerati finanzjarji; din uriet li l-kap tal-grupp ta' 77 konglomerat finanzjarju jinsab fl-UE/fiż-ŻEE, b'kap ta' grupp wieħed li jinsab f'kull wieħed mill-livvizzera, Bermuda u l-Istati Uniti. Barra minn hekk, il-Kumitat Kongunt ippubblika dokument ta' konsultazzjoni dwar l-abbozz propost ta' standards tekniċi għar-rapportar ta' mudelli għall-konglomerati dwar tranżazzjonijiet intragrupp u l-koncentrazzjoni tar-riskju.

L-innovazzjoni u l-FinTech

Wara l-pubblikazzjoni f'Jannar 2019 tar-rapport kongunt tal-ASE dwar sandboxes regolatorji u ċentri ta' innovazzjoni, il-Kumitat Kongunt stabbilixxa l-Forum Ewropew għall-Facilitaturi tal-Innovazzjoni (EFIF). Ir-rapport identifika ħtieġa għal azzjoni biex jiġu promossi koordinazzjoni u kooperazzjoni akbar bejn il-facilitaturi tal-innovazzjoni biex jiġi appoġġat it-tkabbir tal-FinTech fis-suq uniku kollu. L-EFIF jipprovdi pjattaforma għas-superviżuri biex jiltaqgħu regolarment biex jikkondividu l-esperjenzi u jilthqu fehmiet komuni dwar it-trattament regolatorju ta' prodotti, servizzi u mudelli kummerċjali innovattivi, u b'hekk tingħata spinta lill-koordinazzjoni bilaterali u multilaterali.

Barra minn hekk, f'April 2019, l-ASE ppubblikaw żewġ biċċiet ta' pariri kongunti b'rispons għat-talbiet li saru mill-Kummissjoni Ewropea

fil-pjan ta' azzjoni tagħha tal-FinTech, wiehed dwar it-titjib leġislativ relatat mar-rekwiżiti tal-ġestjoni tar-riskju tal-ICT u iehor dwar qafas koerenti għall-ittestjar tar-reżiljenza ċibernetika. L-oġettiv tal-ASE huwa li kull entità rilevanti għandha tkun soġġetta għal rekwiżiti ġenerali ċari dwar il-governanza tal-ICT, inkluża ċ-ċibersigurtà, biex jiġi żgurat il-forniment sikur tas-servizzi regolati.

Il-koordinazzjoni dwar it-titolizzazzjoni

FL-2019, il-Kumitat tat-Titolizzazzjoni l-ġdid taht il-Kumitat Kongunt beda l-ħidma tiegħu biex jgħin lill-awtoritajiet kompetenti tal-UE jikkoordinaw id-dmirijiet tagħhom skont ir-Regolament dwar it-Titolizzazzjoni billi jservi bħala forum biex jiġu diskussi kwistjonijiet prattiċi/operazzjonali relatati mad-dmirijiet ta' superviżjoni u infurzar tagħhom, biex b'hekk tiġi żgurata l-konsistenza transsettorjali u jiġu promossi l-aħjar prattiki superviżorji.

Ħidma transsettorjali oħra rilevanti tal-Kumitat Kongunt

F'Mejju 2019, il-Kumitat Kongunt ippubblika t-tieni emenda għall-istandards tekniċi dwar l-immappjar tal-valutazzjonijiet tal-kreditu ta' istituzzjonijiet esterni tal-valutazzjoni tal-kreditu għar-riskju ta' kreditu fis-CRR. L-emenda tirrifletti l-eżitu ta' eżerċizzju ta' monitoraġġ dwar l-adekwatezza tal-immappjar eżistenti.

F'Diċembru 2019, il-Kumitat Kongunt ippubblika r-rapport finali dwar l-abbozz tal-RTS li jipproponi li jiġi emendat ir-regolament delegat tal-Kummissjoni Ewropea dwar it-tekniki tal-mitigazzjoni tar-riskju għal derivattivi barra l-borża mhux ikklerjati minn kontroparti ċentrali (rekwiżiti tal-margini bilaterali) skont ir-Regolament dwar l-Infrastruttura tas-Suq Ewropew. L-abbozz tal-RTS jipproponi, fil-kuntest tal-ħruġ tar-Renju Unit mill-UE, l-introduzzjoni ta' eżenzjoni limitata biex tiġi ffaċilitata n-novazzjoni ta' ċerti kuntratti tad-derivattivi barra l-borża lill-kontropartijiet

tal-UE matul perjodu ta' żmien speċifiku. L-emendi japplikaw biss jekk ir-Renju Unit jidher mill-UE mingħajr il-konklużjoni ta' ftehim dwar il-ħruġ (f'xenarju ta' ebda ftehim).

Il-Bord tal-Appell

FL-2019, kien hemm żewġ kawżi ta' appell, wahda mressqa kontra l-ESMA u oħra mressqa kontra l-EBA.

F'Marzu 2019, il-Bord tal-Appell hareġ id-deċiżjoni tiegħu dwar l-appelli mressqa minn erba' banek Żvedizi kontra d-deċiżjonijiet tal-Bord tas-Superviżuri tal-ESMA. Il-Bord tas-Superviżuri tal-ESMA sab li r-Regolament dwar l-Aġenziji tal-Klassifikazzjoni tal-Kreditu kien inkiser b'mod neglġenti mill-banek minhabba li kienu inkludew klassifikazzjonijiet paralleli fir-rapporti ta' riċerka dwar il-kreditu tagħhom. Dan adotta miżuri superviżorji fil-forma ta' avviżi pubbliċi u multi ta' EUR 495 000 għal kull bank. Il-Bord tal-Appell ikkonferma d-deċiżjoni tal-Bord tas-Superviżuri tal-ESMA dwar il-kwistjoni ċentrali, li kienet jekk ir-rapporti ta' riċerka dwar il-kreditu tal-banek jaqgħu taht ir-Regolament dwar l-Aġenziji tal-Klassifikazzjoni tal-Kreditu, iżda ddecieda li l-banek (li kienu volontarjament iddesistew matul l-investigazzjoni tal-ESMA) ma kinux aġixxew b'mod neglġenti.

F'Ottubru 2019, il-Bord tal-Appell ippubblika d-deċiżjoni tiegħu dwar l-appell mill-aġenzija tal-klassifikazzjoni tal-kreditu Creditreform AG kontra l-EBA. L-aġenzija tal-klassifikazzjoni tal-kreditu Ġermaniża kienet appellat għall-adozzjoni mill-Kumitat Kongunt ta' ċerti abbozzi tal-ITS proposti għall-approvazzjoni mill-Kummissjoni Ewropea. Il-Bord tal-Appell ċaħad l-appell bħala inammissibbli, f'konformità mal-kazistika stabbilita tal-Qorti tal-Ġustizzja tal-Unjoni Ewropea li tistabbilixxi li atti ta' natura preparatorja, bħall-abbozz tas-SIT, mhumiex soġġetti għal rieżami ġudizzjarju jew kważi ġudizzjarju awtonomu iżda soġġetti għal rieżami permezz ta' verifika tal-legittimità tal-att finali adottat mill-Kummissjoni Ewropea.

L-analiżi tar-riskji, tal-vulnerabbiltajiet u tad-*data*

L-identifikazzjoni u l-analiżi tax-xejriet u tar-riskji u l-vulnerabbiltajiet potenzjali

L-investigazzjoni ta' kwistjonijiet ta' arbitraġġ fiskali

Wara l-adozzjoni fid-29 ta' Novembru 2018 ta' riżoluzzjoni mill-Parlament Ewropew, "Dwar l-iskandlu cum-ex: il-kriminalità finanzjarja u l-lakuni fil-qafas legali kurrenti", l-EBA ħarset lejn skemi ta' arbitraġġ tad-dividendi minn perspettiva AML/CFT kif ukoll minn perspettiva aktar ġenerali ta' superviżjoni prudenzjali. B'mod partikolari, l-EBA nediet żewġ inkjesti indirizzati lill-AML/CFT u lis-superviżuri prudenzjali f'Mejju 2019 u Lulju 2019.

Il-ħidma tal-EBA dwar il-ħruġ tar-Renju Unit mill-UE

Fl-2019, l-EBA kompliet tissorvelja mill-qrib l-iżviluppi relatati mal-Brexit bil-ħsieb li tifhem ir-riskji potenzjali għall-banek u l-konsumaturi tal-UE, billi tiżgura t-thejjija tas-settur bankarju tal-UE għall-ħruġ tar-Renju Unit u tipprovdi informazzjoni adegwata lill-konsumaturi tal-UE. Bħala parti mill-ħidma tagħha ta' analiżi tar-riskju u ta' monitoraġġ, l-EBA, flimkien mal-awtoritajiet kompetenti rilevanti, kompliet tissorvelja t-thejjija u l-eżekuzzjoni ta' pjanijiet ta' kontinġenza tal-istituzzjonijiet tal-banek, ta' pagament u tal-e-flus tal-UE. Barra minn hekk, l-EBA enfasizzat il-ħtieġa li l-istituzzjonijiet affettwati mill-Brexit jiżguraw komunikazzjoni adegwata tar-riskji, il-pjanijiet u l-bidliet relatati mal-Brexit lill-konsumaturi tagħhom tal-UE.

Il-valutazzjoni tar-riskji u l-vulnerabbiltajiet fis-settur bankarju

Wieħed mir-rwoli vitali tal-EBA huwa li tikkontribwixxi għall-iżgurar tal-istabbiltà, l-integrità, it-trasparenza u l-funzjonament ordnat

tas-settur bankarju tal-UE. Biex tikseb dan, l-EBA timmonitorja u tivvaluta l-iżviluppi tas-suq, filwaqt li tidentifika r-riskji u l-vulnerabbiltajiet potenzjali fost il-banek fis-settur bankarju Ewropew. Il-valutazzjonijiet ta' dawn ir-riskji u l-vulnerabbiltajiet jiskattaw azzjonijiet ta' politika, meta jitqies li jkun meħtieġa.

Għodda fundamentali li tintuża biex jitwettqu dawn il-valutazzjonijiet hija r-rapport tal-valutazzjoni tar-riskju (RAR) annwali, li jiddeskrivi l-iżviluppi u x-xejriet ewlenin fis-settur bankarju tal-UE għal kampjun ta' 183 bank minn 30 pajjiż taż-ŻEE.

Ir-RAR tal-2019 sab li l-proporzjonijiet tas-solvenza tal-banek tal-UE kienu baqgħu stabbli, filwaqt li l-proporzjon tan-NPL kompli jonqos matul is-sena. L-assi tal-banek tal-UE żdiedu bi 3 % bejn Ġunju 2018 u Ġunju 2019,



appoġġati b'mod qawwi mis-self lill-konsumaturi u s-self lil intrapriżi żgħira u ta' daqs medju (SMEs). Ir-RAR irrikonoxxa l-fokus tal-banek fuq segmenti aktar riskjużi bħala riżultat tat-tiftix tagħhom għar-rendiment f'ambjent ta' margni li qed jiċkien u rati tal-imghax baxxi. Il-profittabbiltà baqgħet f'livelli baxxi u, għal hafna banek, ir-redditu fuq l-ekwità kien għadu taħt il-kost tal-ekwità tagħhom. Barra minn hekk, il-pervażività tat-teknoloġija fis-servizzi bankarji diġitalizzati u l-għadd dejjem jikber ta' każijiet ta' ML/TF deheru bħala wħud mill-motivaturi ewlenin ta' riskju operazzjonali għoli b'mod kostanti.

Il-monitoraġġ tal-iżviluppi tas-settur bankarju tal-UE

Il-Kwestjonarju dwar il-Valutazzjoni tar-Riskji (RAQ) huwa għodda oħra importanti ta' monitoraġġ u valutazzjoni użata mill-EBA biex tidentifika r-riskji u l-vulnerabbiltajiet ewlenin fis-settur bankarju tal-UE. L-għadd ta' banek li taw il-fehmiet tagħhom permezz tal-RAQ tal-EBA fl-2019 kien ta' 65, li jkopri 25 pajjiż.

Fl-2019, it-tabella operattiva tar-riskji trimestrali baqgħet għodda ewlenija biex tappoġġa l-valutazzjonijiet tar-riskju regolari tal-EBA u tippermettilha twettaq ir-rwol tagħha bħala fornitur tad-data. Matul l-2019, it-tabella operattiva tar-riskju kkonfermat b'mod konsistenti l-medji ponderati tas-sistema bankarja tal-UE għall-proporzjon mgħobbi kollu tal-Grad 1 ta' Ekwità Komuni (CET1) ta' aktar minn 14 %, proporzjon ta' NPL li jonqos għal inqas minn 3 % u profittabilità baxxa, b'redditu fuq l-ekwità ta' madwar 7 %.

Minbarra dawn il-valutazzjonijiet regolari, l-EBA tiddedika riżorsi addizzjonali għar-rieżamijiet tar-riskju tematiċi annwali, bħal dwar il-pjanijiet ta' finanzjament tal-banek u l-aggravar ta' assijiet. Dawn iż-żewġ rapporti jimmonitorjaw il-kompożizzjoni tas-sorsi ta' finanzjament fl-UE kollha u jgħinu lis-supervizuri tal-UE jivvalutaw is-sostenibbiltà tas-sorsi ewlenin ta' finanzjament tal-banek.

Barra minn hekk, l-EBA tirrapporta dwar il-progress li sar u l-isfidi futuri fir-rigward tal-NPLs, filwaqt li tivvaluta x-xejriet ewlenin fil-kwalità tal-assi. Barra minn hekk, l-EBA regolarment tipprovdi analiżi ad hoc dwar suġġetti partikolari ta' interess biex tinforma d-diskussjonijiet tal-bord dwar ir-riskji u l-vulnerabbiltajiet.

Linji gwida dwar l-originazzjoni u l-monitoraġġ tas-self u r-rapport tal-EBA dwar il-kwalità tal-assi

F'Mejju 2020, l-EBA ppubblikat linji gwida dwar l-origini u l-monitoraġġ tas-self, li kienu l-prodott finali tal-EBA taħt il-qafas tal-pjan ta' azzjoni tal-Kunsill dwar l-NPLs.

F'dan il-prodott regolatorju, l-EBA tikkombina l-istandards prudenzjali għar-riskju ta' kreditu, u b'mod partikolari l-originazzjoni tas-self, u l-miżuri ta' protezzjoni tal-konsumatur. Il-linji gwida jirriflettu wkoll il-prijoritajiet superviżorji u l-iżviluppi reċenti tal-politika fil-qasam tal-ġoti ta' kreditu, inkluż fir-rigward tal-AML/CFT, il-finanzjament ambjentalment sostenibbli, il-mudelli għall-ġoti ta' kreditu u l-valutazzjoni tal-kollateral, u l-innovazzjoni ffaċilitata mit-teknoloġija.


Thejjija għat-test tal-istress tal-2020 fl-Ewropa kollha, il-posponiment tiegħu u diskussjoni dwar bidliet futuri fil-qafas

It-test tal-istress fl-Ewropa kollha huwa għodda importanti użata mill-awtoritajiet kompetenti biex jivvalutaw ir-reżiljenza tal-banek għal xokkijiet ekonomiċi u finanzjarji rilevanti u l-htigijiet kapitali tagħhom, kif ukoll biex jidentifikaw oqsma residwi ta' incertezza u azzjonijiet ta' mitigazzjoni xierqa. Barra minn hekk, l-eżerċizzju jsaħħa id-dixxiplina tas-suq permezz tal-pubblikazzjoni ta' data konsistenti u granulari fuq livell ta' bank b'bank.

Fil-laqgħa tiegħu ta' Diċembru 2018, il-Bord tas-Supervizuri ddecieda li jagħmel test tal-istress fl-2020, u, għalhekk, fl-2019 beda xogħol ta' thejjija sinifikanti għat-test tal-istress tal-2020 fl-Ewropa kollha. L-eżerċizzju tnieda f'Jannar 2020. Madankollu, minhabba t-tifqigha tal-coronavirus u l-htieġa li l-banek jiffukaw fuq l-operazzjonijiet ewlenin u l-funzjonijiet kritiċi tagħhom, gie deċiż li l-eżerċizzju jiġi pospost sal-2021 u li, minflok, isir eżerċizzju ta' trasparenza addizzjonali fl-UE kollha biex tigi pprovduta informazzjoni aġġornata dwar l-iskoperturi tal-banek u l-kwalità tal-assi lill-partecipanti fis-suq.

Fit-22 ta' Jannar 2020, l-EBA ppubblikat dokument ta' diskussjoni dwar bidliet futuri għat-test tal-istress fl-Ewropa kollha, billi nediet konsultazzjoni pubblika biex tippreżenta l-viżjoni tagħha tal-futur tat-test

Figura 4: Approċċ komprensiv tal-EBA għall-originazzjoni tas-self



tal-istress fl-Ewropa kollha u biex tiġbor kummenti u feedback minghand id-diversi partijiet ikkonċernati.

L-EBA qed issir attar ekoloġika

L-EBA bdiet tiżviluppa qafas ta' valutazzjoni tar-riskju tat-tibdil fil-klima biex tikkonforma mal-mandat il-ġdid li ġej mis-CRR/CRD. L-EBA qed tippjana li tinkorpora r-riskji tat-tibdil fil-klima fil-qafas tat-test tal-istress tagħha. Madankollu, l-inkorporazzjoni tar-riskju tat-tibdil fil-klima f'test tal-istress fl-Ewropa kollha shiħ huwa kompitu diffiċli u, għalhekk, fl-2020, l-EBA se twettaq analiżi tas-sensittività għar-riskju tat-tibdil fil-klima fuq kampjun ta' banek li vvolontarjaw. L-eżitu tal-eżerċizzju se jintuża bħala punt tat-tluq għall-hidma futura tal-EBA dwar ir-riskju tat-tibdil fil-klima.

Il-valutazzjoni komparattiva tal-oqfsa nazzjonali tal-infurzar tas-self

Wara l-appell tal-Kummissjoni Ewropea għal parir dwar il-valutazzjoni komparattiva tal-oqfsa nazzjonali tal-infurzar tas-self, l-EBA nediet eżerċizzju biex tifhem l-effiċjenza tal-proċeduri ta' infurzar tas-self fil-livell tal-pajjiż f'termini ta' rati ta' rkupru u żminijiet għall-irkupru. Għal dan l-eżerċizzju, matul it-tieni nofs tal-2019, l-EBA ġabret informazzjoni dwar kampjun rappreżentattiv ta' istituzzjonijiet u self, li jkopri l-Istati Membri kollha tal-UE u għadd ta' klassijiet tal-assi. Din hija l-ewwel darba li din l-informazzjoni ngabret fil-livell tas-self fl-UE kollha.

Id-definizzjoni, il-ġbir u l-analiżi tad-*data* bankarja u l-promozzjoni tad-dixxiplina tas-suq permezz tat-trasparenza u d-divulgazzjoni

It-titjib u l-aġġornament ta' qafas robust ta' rapportar superviżorju b'aktar proporzjonalità u effiċjenza


F'Novembru 2019, l-EBA ppubblikat il-pjan direzzjonali tagħha dwar ir-rapportar superviżorju, li jipprovdi ħarsa ġenerali lejn l-istrategija fuq terminu qasir u medju, u tal-iskeda ta' żmien, il-proċess u r-riżultati tanġibbli li l-EBA qed timplimenta fir-rigward tar-regolamenti l-ġodda u l-mandati futuri tagħha. Il-pjan direzzjonali jippreżenta wkoll strategija biex tiġi indirizzata l-htieġa għal proporzjonalità akbar u biex jiġi żgurat li l-qafas jibqa' effiċjenti.

Fl-2019, l-EBA żviluppat ITS li jkopru l-emendi fir-Regolament (UE) Nru 680/2014 (l-istandard tekniku ta' implimentazzjoni (ITS) dwar ir-rapportar superviżorju) dwar ir-rapportar finanzjarju, il-proporzjon tal-kopertura tal-likwidità, it-titolizzazzjonijiet (il-qafas ta' rapportar komuni), id-*data* għall-fini tal-valutazzjoni komparattiva tal-mudelli interni u d-*data* għall-finijiet ta' ppjanar ta' riżoluzzjoni.

L-EBA bdiet ukoll tirrevedi l-qafas tar-rapportar superviżorju u ppubblikat sett ta' dokumenti ta' konsultazzjoni li jaġġornaw l-oqfsa ta' rapportar attwali dwar il-pjanijiet ta' finanzjament u jindirizzaw l-emendi fir-Regolament ta' backstop tal-NPL. Konsultazzjoni oħra ffokat fuq pakkett ġdid ta' rapportar u divulgazzjoni li jimplimenta l-istandard tal-kapaċità totali ta' assorbiment tat-telf (TLAC) tal-Bord għall-Istabilità Finanzjarja fl-UE u li jikkomplementa r-rekwiżit minimu għal fondi proprji u obbligazzjonijiet eliġibbli (MREL) li ilu fis-seħh mill-2014.

Barra minn hekk, l-EBA bdiet taħdem fuq studju ta' fattibbiltà dwar is-sistema integrata ta' rapportar, li se jiġi ffinalizzat f'diversi fażijiet fl-2020 u fl-2022. L-ghan aħhari ta' din il-hidma huwa li jitnaqqas il-piż amministrattiv u finanzjarju, kemm għall-awtoritajiet kif ukoll għall-istituzzjonijiet, u li tittejjeb l-effiċjenza ġenerali tar-rapportar statistiku, ta' riżoluzzjoni u superviżorju.

Figura 5: Perkors għal rapportar superviżorju aktar effiċjenti u proporzjonat



Fl-ahhar nett, l-EBA bdiet ukoll hidma fuq studju tal-kostijiet tal-konformità tal-banek mal-ITS dwar ir-rapportar superviżorju, bil-ghan li jinstabu modi biex jitnaqqsu dawn il-kostijiet ta' rapportar primarjament għal istituzzjonijiet żgħar u mhux kumplessi.

L-espansjoni tar-rapportar armonizzat għar-riżoluzzjoni

F'April 2019, l-EBA adottat u ppubblikat id-deċiżjoni tagħha dwar ir-rapportar tad-*data* dwar ir-riżoluzzjoni mill-awtoritajiet ta' riżoluzzjoni lill-EBA.

It-tishih tar-rwol tal-EBA bħala centru tad-*data* tal-UE

Sabiex ikun hemm trasparenza fis-sistema finanzjarja tal-UE, huwa importanti li tingabar u titqassam *data* dwar il-popolazzjoni kollha tal-banek tal-UE. Għal dan il-ghan, pjattaforma affidabbli, sigura u effiċjenti biex tingabar *data* superviżorja mill-banek kollha tal-UE/taż-ŻEE hija kruċjali. Din se tippermetti analiżi aktar fil-fond tas-settur finanzjarju, li, min-naha tiegħu, se tghin biex is-sistema bankarja Ewropea kollha ssir aktar trasparenti u b'saħħitha, b'hekk jiġu evitati riskji li jistgħu jaffettwaw lill-pubbliku tal-UE. Fl-ahhar nett, se tghin ukoll fil-ħolqien ta' qafas regolatorju u superviżorju armonizzat għas-settur bankarju fl-UE.

Fl-2019, il-proġett tal-Infrastruttura Ċentralizzata Ewropea għad-*Data* Superviżorja (EUCLID) ikkontribwixxa b'mod sinifikanti għall-iżvilupp ta' centru tal-UE tal-EBA għad-*data* bankarja, bi-*data* prinċipali miġbura li tiġi offruta lis-superviżuri u lill-utenti pubbliċi bħala sors ta' informazzjoni aġġornata għall-verifika tal-istatus u d-dettalji tal-istituzzjonijiet ta' kreditu, ta' pagament u ta' e-flus.

L-ghajnuna lis-superviżuri nazzjonali u oħrajn biex jużaw id-*data* hija pass importanti fil-promozzjoni tal-EBA bħala centru ewlieni għad-*data* bankarja tal-UE u biex tkompli tiġi żgurata d-divulgazzjoni tad-*data* dwar is-settur bankarju. F'dan ir-rigward, l-EBA kompliet bl-appoġġ tagħha billi skambjat informazzjoni dwar is-sett shih ta' indikaturi tar-riskju kkomputati għal madwar 200 mill-akbar banek fl-UE, biex jinħoloq ambjent ta' kondivizzjoni u trasparenza. Barra minn hekk, l-EBA kompliet ittejjeb l-ghodod analitiċi

għall-estrazzjoni ta' informazzjoni dwar suġġetti u oqsma ta' riskju differenti.

Il-finalizzazzjoni tal-EUCLID

L-EUCLID hija l-pjattaforma l-ġdida ta' ġbir ta' *data* tal-EBA, li se tippermetti lill-EBA tiġbor *data* mill-awtoritajiet kompetenti taż-ŻEE għall-istituzzjonijiet ta' kreditu u l-gruppi bankarji kollha fiż-żona. Dan ifisser li l-kampjun tal-istituzzjonijiet li għalihom l-EBA tiġbor id-*data* se jiġi estiż minn madwar 200 mill-akbar istituzzjonijiet fiż-ŻEE għall-univers shih tal-istituzzjonijiet ta' kreditu u l-gruppi bankarji fl-Istati Membri kollha taż-ŻEE. Diversi ġabriet oħra ta' *data*, bħal *data* dwar ir-riżoluzzjoni bankarja, se jsiru permezz tal-istess pjattaforma biex jiġi żgurat livell għoli ta' kwalità tad-*data*, piż imnaqqas għal dawk kollha involuti u proċess ta' rapportar simplifikat.

Il-mixja lejn trasparenza akbar fid-*data*

L-eżerċizzju annwali ta' trasparenza fl-UE kollha għandu l-ghan li jrawwem id-dixxiplina tas-suq u l-konsistenza fiċ-ċifri tal-banek tal-UE. L-eżerċizzju tal-2019 kien is-sitt edizzjoni, u ppartecipaw 131 bank minn 27 Stat Membru tal-UE u pajjiżi taż-ŻEE. Id-*data* ppubblikata kienet aktar granulari, u ngabret kull tliet xhur minflok kull sitt xhur, bħal fl-eżerċizzji preċedenti. Iż-żieda fil-granularità tar-riżultati tat-trasparenza tagħti spinta lit-trasparenza tas-settur bankarju tal-UE u taż-ŻEE u tipprovdi lill-analisti b'*data* għal studji aktar dettaljati tas-settur.

Id-divulgazzjonizjonijiet tal-Pilastru 3 bħala għodda għat-titjib tad-dixxiplina tas-suq

F'Novembru 2019, l-EBA ppubblikat il-pjan direzzjonali tagħha dwar it-twettiq tal-mandati dwar id-divulgazzjonijiet tal-Pilastru 3 u ddeskriviet l-istrategija ta' politika l-ġdida tagħha dwar id-divulgazzjonijiet tal-Pilastru 3. F'konformità ma' dawn il-mandati u l-istrategija ta' politika, l-EBA ppubblikat żewġ dokumenti ta' konsultazzjoni, li jkopru l-ITS komprensivi dwar id-divulgazzjonijiet prudenzjali tal-istituzzjonijiet, applikabbli għall-istituzzjonijiet kollha soġġetti għar-rekwiżiti ta' divulgazzjoni skont is-CRR, u l-ITS komprensivi dwar divulgazzjonijiet ta' riżoluzzjoni,

applikabbli għall-istituzzjonijiet soġġetti għar-rekwiżiti tat-TLAC skont is-CRR u għad-divulgazzjonijiet tal-MREL skont il-BRRD. L-oġġettivi tal-istrateġija ta' politika l-għdida huma dawn li ġejjin.

It-titjib tal-ġbir ta' data tal-EBA sabiex tiġi mmonitorjata l-implimentazzjoni ta' Basel III fl-UE

Ir-rapport tal-2019 dwar l-eżerċizzju ta' monitoraġġ ta' Basel III jagħmel użu min-numri tal-istudju tal-impatt kwantitattiv irrapportati, bis-suppożizzjoni tal-implimentazzjoni finali tal-qafas Basel III u, għalhekk, li d-devjazzjonijiet tal-UE generalment jitnehhew mir-regolament tal-UE (hlief għall-kompromess Daniż). Dan irriżulta f'sopravalutazzjoni tal-impatt reali tar-riformi jekk dawn id-devjazzjonijiet jibqgħu fir-regolament.

L-EBA tippjana li tiġbor data biex tivvaluta l-impatt tad-devjazzjonijiet tal-qafas attwali tal-UE mill-qafas purament ta' Basel III. Din il-kollezzjoni bħalissa hija mistennija li jkollha data ta' referenza ta' Dicembru 2020. L-EBA pprevediet li l-mudelli tal-ġbir ta' data maħsuba għall-użu f'dan l-eżerċizzju jiġu ffinalizzati matul l-2020.

Il-valutazzjoni komparattiva tal-prattiki tad-diversità fl-istituzzjonijiet ta' kreditu u fid-ditti tal-investment

L-istituzzjonijiet huma meħtieġa jqisu d-diversità meta jagħzlu membri godda tal-korp manigerjali u jimplimentaw politiki dwar id-diversità, b'mod partikolari biex jiksbu rappreżentanza aktar xierqa taż-żewġ sessi fil-korpi manigerjali. Fl-2019, l-EBA għamlet valutazzjoni komparattiva ta' Prattiki ta' diver-

sità fi 834 korp manigerjali tal-istituzzjonijiet, bl-użu ta' data minn Settembru 2018.

L-EBA wettqet analiżi biex tiddetermina jekk hemmx korrelazzjoni bejn il-profittabbiltà ta' istituzzjoni ta' kreditu u l-kompożizzjoni tal-korp manigerjali fil-funzjoni manigerjali tiegħu. Din sabet li l-istituzzjonijiet ta' kreditu li għandhom diretturi eżekuttivi taż-żewġ generi jidhru li għandhom probabbiltà oghla ta' redditu fuq l-ekwità daqs jew oghla mill-medja ta' 6.42 % mill-istituzzjonijiet ta' kreditu b'diretturi eżekuttivi ta' ġeneru wiehed biss. Filwaqt li 54.70 % tal-istituzzjonijiet ta' kreditu b'korpi manigerjali aktar ibbilanċjati bejn il-ġeneri fil-funzjoni manigerjali tagħhom għandhom redditu fuq l-ekwità ta' 6.42 % jew aktar, 40.69 % biss ta' dawk b'diretturi eżekuttivi ta' ġeneru wiehed biss jilhqqu dak il-livell ta' redditu fuq l-ekwità. Barra minn hekk, ir-redditu medju fuq l-ekwità għal istituzzjonijiet b'funzjonijiet manigerjali ta' ġeneru divers huwa oghla mill-medja għal istituzzjonijiet ohra (7.28 % kontra 5.95 % rispettivament).

Il-kejl tal-progress tal-MREL

Bħala parti mill-monitoraġġ kwantitattiv tagħha tal-MREL, fl-2019 l-EBA rrapportat dwar il-kapaċità ta' assorbiment tat-telf tal-banek li għalihom intgħażlet ir-riżoluzzjoni bħala l-istrateġija ppreferuta fil-każ ta' falliment. Ir-rapport jenfasizza li l-awtoritajiet ta' riżoluzzjoni għamlu progress tajjeb fid-determinazzjoni tal-istrateġiji u l-istabbiliment ta' grupp MREL għall-istituzzjonijiet stabbiliti fl-UE minn mindu daħlet fis-seħħ il-BRRD fl-2014. Meta titqabbel is-somma tad-deċiżjonijiet kollha mal-assi domestiċi totali tal-UE, madwar 85 % tal-assi tal-UE huma koperti minn deċiżjoni tal-MREL ibbażata fuq strateġija ta' rikapitalizzazzjoni interna jew ta' trasferiment.

L-organizzazzjoni ssir effettiva u effiċjenti

L-iżgurar ta' rilokazzjoni bla xkiel tal-EBA f'Parigi


Fl-4 ta' Marzu 2019, il-Bord Maniġerjali approva l-ftehim dwar is-sede, li mbagħad ġie ffirmat f'ċerimonja f'Parigi fis-6 ta' Marzu 2019.

Wara r-rilokazzjoni fiżika tagħha minn Londra, l-EBA tokkupa erba' sulari (24-27) tal-ispazju għall-uffiċċji f'Tour Europlaza f'La Défense ta' Parigi.

Ir-rilokazzjoni saret matul tmiem il-ġimgħa tal-btala bankarja ta' Mejju mit-30 ta' Mejju sat-2 ta' Ġunju 2019, u mxiet mingħajr xkiel, mingħajr interruzzjoni tal-attivitajiet tal-EBA. Il-persunal kollu kien kompletament operattiv mil-lokalità l-ġdida sat-3 ta' Ġunju 2019.

L-EBA tibqa' responsabbli mill-kera, l-imposti tal-bini u t-taxxi lokali relatati mal-uffiċċji antiki tagħha ta' Londra sad-data tal-klawżola ta' interruzzjoni kuntrattwali tagħha f'Diċembru 2020. Biex tkompli tnaqqas ir-re-

sponsabbiltà finanzjarja billi tissulloka l-bini f'Londra jew billi tassinja l-kuntratt lil kerrej iehor, l-EBA hatret konsulent dwar il-proprjetà skont ir-regoli tal-akkwist tal-UE.



Li tkun organizzazzjoni responsabbli, kompetenti u professjonali b'governanza korporattiva effettiva u bi proċessi effiċjenti

Ir-rieżami tal-ASE

Il-qafas superviżorju tal-UE għadda minn bidla radikali wara l-kriżi finanzjarja, li wasslet għall-istabbiliment tat-tliet ASE għas-settur bankarju, is-swieg tal-kapital, u l-assigurazzjoni u l-pensjonijiet, kif ukoll il-Bord Ewropew dwar ir-Riskju Sistemiku għall-monitoraġġ tar-riskji makroekonomiċi. Fl-2019 il-koleġiżlaturi qablu dwar l-emendi proposti għall-qafas superviżorju tal-ASE.

Il-bidliet li jirriżultaw mir-rieżami tal-ASE wessghu l-kompiti u l-kompetenzi tal-EBA.

Ir-rwol tal-EBA ssahha fl-oqsma tal-AML/CFT, il-protezzjoni tal-konsumatur u r-relazzjonijiet ma' pajjiżi terzi. L-applikazzjoni u l-kamp ta' applikazzjoni tal-ghodod tal-EBA bħar-rieżamijiet bejn il-pari, il-ksur tal-proċedura tad-dritt tal-EU u l-medjazzjoni ġew irfinati, u b'riżultat ta' dan xi regoli għall-proċeduri, il-metodoloġiji u t-termini ta' referenza kellhom jiġu abbozzati jew emendati mill-ġdid.

Lil hinn minn dawn l-oqsma, l-EBA aġġustat il-governanza tagħha, b'mod partikolari fl-oqsma ta' kunflitt ta' interess, it-tranzizzjoni għal Bord Maniġerjali bbilanċjat bejn il-

generi, u l-integrazzjoni tal-ESG fl-oqsma ta' hidma tal-EBA.

Ir-rieżami tal-ESA se jagħmel lill-EBA saħansitra aktar responsabbli u trasparenti bħala organizzazzjoni. Skadenzi ċari jigwidaw l-iskambji ta' informazzjoni tagħha ma' partijiet ikkonċernati esterni, pereżempju billi jitwieġbu mistoqsijiet mill-Parlament Ewropew jew is-sottomissjoni tal-minuti tal-laqqhat tal-Bord tas-Superviżuri lill-istess istituzzjoni.

Soluzzjoni ta' nuqqas ta' qbil

Wieħed mill-kompiti tal-EBA huwa li tiprovi ambjent li jippermetti lill-awtoritajiet kompetenti jsolvu n-nuqqas ta' qbil tagħhom. Sabiex ikun jista' jiġi eżegwit dan il-kompitu, ir-regolament ta' twaqqif tal-EBA jistabbilixxi żewġ proċeduri differenti sabiex l-awtoritajiet kompetenti jkunu jistgħu jegħlbu t-tilwim tagħhom: medjazzjoni vinkolanti u medjazzjoni mhux vinkolanti.

Fl-2019, l-EBA wettqet medjazzjoni vinkolanti f'tilwima waħda li ġiet solvuta bil-qbil amik-evoli tal-partijiet involuti matul l-istadju ta' konċiljazzjoni. Il-każ iffoka fuq il-qasam tal-ippjanar tar-riżoluzzjoni.

Ksur tad-dritt tal-UE

L-Artikolu 17 tar-regolament ta' twaqqif tal-EBA jagħti lill-EBA s-setgħa li tinvestiga ksur potenzjali tad-dritt tal-UE mill-awtoritajiet kompetenti inklużi l-awtoritajiet nazzjonali kompetenti fl-Istati Membri u l-BĊE taħt il-Mekkaniżmu Superviżorju Uniku.

Fl-2019, l-EBA rċeviet tliet talbiet biex tinvestiga ksur allegat jew nuqqas ta' applikazzjoni tad-dritt tal-UE. Dawn l-investigazzjonijiet tal-EBA walutaw il-ksur allegat tar-rekwiżiti prudenzjali, AML u SGD Ewropej.

Fil-bidu tal-2019, sitt talbiet baqgħu miftuħa, li erbgha minnhom ingħalqu sussegwentement minghajr il-htieġa ta' investigazzjoni wara li ttiehdu inkunsiderazzjoni l-kriterji stabbiliti



fir-regoli ta' proċedura għall-investigazzjoni ta' ksur tad-dritt tal-UE. Inghalqet talba oħra mingħajr ma nfethet investigazzjoni wara l-azzjonijiet meħuda mill-awtorità nazzjonali kompetenti.

Fl-aħħar każ, il-Kummissjoni Ewropea talbet li l-EBA tiftaħ investigazzjoni formali dwar ksur possibbli tad-dritt tal-UE mill-Awtorità Superviżorja Finanzjarja Estonjana (Finantsinspeksioon) u l-Awtorità Superviżorja Finanzjarja Daniża (Finanstilsynet). Sussegwentement, l-EBA fethet investigazzjoni formali relatata mal-attivitajiet tal-AML marbuta mad-Danske Bank u, b'mod partikolari, il-firgħa tiegħu fl-Estonja.

L-investigazzjoni formali ngħalqet wara li l-Bord tas-Superviżuri tal-EBA rrifjuta ksur tar-rakkomandazzjoni tad-dritt tal-UE waqt votazzjoni matul il-laqgħa tiegħu f'April 2019.

Sal-aħħar tal-2019, tliet talbiet baqgħu miftuħin u l-EBA kienet qed twettaq inkjesti preliminari: waħda dwar l-AML, waħda fir-rigward tad-Direttiva dwar il-Kreditu Ipotekarju u l-intermedjarji tal-kreditu u waħda dwar l-SGD.

L-għoti ta' appoġġ legali għall-ħidma tal-EBA

L-Unità Legali tipprovdi appoġġ legali lill-korpi governattivi, lill-manigment tal-EBA u lill-funzjonijiet ewlenin ta' politika u operazzjonali tal-EBA. Fir-rigward tal-attivitajiet regolatorji tal-EBA, l-Unità Legali tiżgura analiżi legali u appoġġ fl-abbozzar ta' standards tekniċi vinkolanti, linji gwida, rakkomandazzjonijiet u opinjonijiet, u analiżi legali tal-istandards tekniċi, il-linji gwida u r-rakkomandazzjonijiet proposti.

L-Unità Legali tipprovdi wkoll il-parir tagħha dwar l-attivitajiet ta' sorveljanza billi toħroġ rakkomandazzjonijiet superviżorji u billi tiffaċilita r-risoluzzjoni tat-tilwim. Fir-rigward tal-kuntest istituzzjonali tal-EBA, fl-2019 l-unità pprovdiet appoġġ legali dwar kwistjonijiet relatati mar-rilokazzjoni tal-EBA, b'mod partikolari n-negozjar u l-abbozzar ta' kuntratti, inkluż il-kiri għall-uffiċċju l-għdid tal-EBA f'Parigi; kwistjonijiet li jirriżultaw mir-Regolamenti tal-Persunal u l-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea; kwistjonijiet relatati mal-governanza; talbiet għall-aċċess pubbliku għad-dokumenti; kwistjonijiet ta' segretezza

professjonali u kunfidenzjalità; drittijiet ta' proprjetà intellettwali; protokoll u kwistjonijiet li jirriżultaw b'rabta mar-relazzjonijiet tal-EBA mal-awtoritajiet Franciżi; u t-talbiet mill-korpi tal-UE bħall-Qorti Ewropea tal-Awdituri u l-Ombudsman Ewropew. Bħala parti mill-monitoraġġ kontinwu tal-qafas legali tal-EBA, l-Unità Legali taħdem biex ittejjeb il-prattiki amministrattivi tajba.

Ħidma sabiex tiġi protetta d-data personali

Minhabba r-responsabbiltà tagħha mill-protezzjoni tad-data f'konformità mar-Regolament (UE) 2018/1725, l-EBA hija meħtieġa li tikkomunika mal-uffiċċju tal-Kontrollur Ewropew għall-Protezzjoni tad-Data. Fl-2019, l-uffiċjali mahtura fi hdn l-EBA ppromwew l-importanza ta' kwistjonijiet ta' protezzjoni tad-data għall-persunal tal-EBA, speċjalment billi żiedu l-importanza tal-protezzjoni tad-data matul sessjonijiet ta' sensibilizzazzjoni u sessjonijiet ta' induzzjoni organizzati għal rekluti ġodda. L-uffiċjali mahtura pparteċipaw b'mod attiv fil-laqgħat tan-Network tal-Protezzjoni tad-Data tal-UE, inkluż fir-rigward tar-Regolament Ġenerali dwar il-Protezzjoni tad-Data li għadu kif ġie rivedut.

Iż-żamma tal-Ġabra Unika Interattiva tar-Regoli

Il-Ġabra Unika Interattiva tar-Regoli tippermetti lill-partijiet ikkonċernati mhux biss jaċċessaw l-oqfsa leġislattivi rilevanti (is-CRR, is-CRD, il-BRRD, id-Direttiva dwar Skemi ta' Garanzija tad-Depożiti, il-PSD 2 u d-Direttiva dwar il-Kreditu Ipotekarju) iżda wkoll jikkonsultaw kwalunkwe standard tekniku assoċjat (RTS u ITS) żviluppat mill-EBA u adottat mill-Kummissjoni Ewropea, kif ukoll il-linji gwida tal-EBA, u l-mistoqsijiet u t-tweġibiet relatati ma' dawn it-testi leġislattivi u regolatorji.

L-ghodda ta' mistoqsijiet u tweġibiet tal-Ġabra Unika tar-Regoli tippermetti lill-istituzzjonijiet, lill-assocjazzjonijiet tal-industrija, lill-awtoritajiet kompetenti u lil partijiet ikkonċernati oħra jressqu mistoqsijiet dwar it-testi legali, b'hekk toffri gwida bl-ghan li tiżgura l-applikazzjoni u l-implimentazzjoni konsistenti tal-qafas regolatorju fis-settur bankarju fl-UE kollha.

Ir-rieżami tal-mistoqsijiet sottomessi jsegwi proċess dovut bir-reqqa li jinvolvi l-EBA, il-



Kummissjoni Ewropea u l-awtoritajiet kompetenti, dan minkejja l-fatt li l-Qorti tal-Ġustizzja tal-Unjoni Ewropea biss tista' tipprovdi interpretazzjonijiet definittivi tal-leġiżlazzjoni tal-UE.

Għalkemm il-mistoqsijiet u twegibiet ma għandhom l-ebda forza vinkolanti fil-ligi u mhumiex soġġetti għal "ikkonforma jew spjega", l-applikazzjoni tagħhom tigi skrutinizzata u kkontestata mill-EBA u mill-awtoritajiet nazzjonali kompetenti, minhabba s-sinifikat Prattiku mingħajr dubju tagħhom biex jinkisbu kundizzjonijiet ekwi.

L-importanza tal-ghodda tal-mistoqsijiet u twegibiet hija riflessa fl-ghadd sinifikanti ta' mistoqsijiet li jkomplu jiġu sottomessi. Sal-31 ta' Diċembru 2019, kienu tressqu madwar 5 070 mistoqsija permezz tal-ghodda ddedikata għall-mistoqsijiet u t-twegibiet.

L-ghoti ta' servizzi diġitali sabiex jiġu appoġġati l-funzjonijiet ewlenin tal-EBA u l-amministrazzjoni interna tagħha

Fl-2019, l-EBA stabbilixxiet l-istrategija tal-IT tagħha ta' 5 snin għat-trasformazzjoni diġitali, bil-ghan li l-EBA ssir aġenzija diġitali li top- era bħala centru tad-*data* tal-UE u li timmas-simizza l-valur għall-kostitwenza tal-EBA u fl-aħħar mill-aħħar għaċ-ċittadini tal-UE.

Bħala parti mill-programm ta' hidma dwar ir-rikolazzjoni f'Parigi, l-EBA mxiet għal uffiċċju gdid, modern u sigur li jipprovdi konnettività

għal ambjent tax-xogħol sigur, mobbli hafna, mingħajr fili, u infrastruttura tal-awdjovidjo għall-kmamar tal-laqqhat u għall-faċilitajiet tal-konferenzi.

Qabel il-hruġ tar-Renju Unit mill-UE f'Jannar 2020, l-EBA implimentat migrazzjoni taċ-centru tad-*data* sinifikanti lejn ambjent cloud tal-komunità interaġenzjali, f'konformità mal-istrategija tal-hosting tagħha.

Il-ġbir tad-*data* gie attivat mill-programm EU-CLID, li huwa l-element diġitali ewleni tal-istrategija tal-EBA biex tespandi s-supervizzjoni għas-suq bankarju kollu tal-UE. Fl-2019, giet implimentata l-magna tal-Ġestjoni tad-*Data* Ewlenija, li pprovdiet pjattaforma konverġenti għar-Registru tal-Istituzzjonijiet ta' Kreditu u r-Registru tal-Istituzzjonijiet ta' Pagament.

Komunikazzjoni u promozzjoni tal-hidma tal-EBA

Fl-2019, it-Tim tal-Komunikazzjonijiet wettaq diversi kompiti biex jippromwovi għadd kbir ta' pubblikazzjonijiet u biex jappoġġa t-twegi tal-proġetti ewlenin tal-EBA kif imsemmi fil-programm ta' hidma, bħar-RAR u l-eżerċizzju ta' trasparenza, il-monitoraġġ tal-implimentazzjoni ta' Basel, it-teknoloġiji finanzjarji u l-finanzi sostenibbli, l-AML, eċċ.

Matul is-sena, ġew ippubblikati 130 aħbar u stqarrija għall-istampa. Ġew organizzati laqqhat għall-media u intervisti mal-midja b'mod reattiv jew proattiv, abbażi tal-outputs tal-EBA li, fid-dawl tar-rilevanza jew is-sensittività specifika, tqiesu li jirrikjedu attivitajiet tal-midja ddedikati. Attivitajiet bħal dawn inkludew b'mod partikolari attivitajiet relatati mal-Brexit, ir-RAR u l-eżerċizzju ta' trasparenza. Fl-2019, it-tim organizza 46 intervista u laqqhat ta' informazzjoni mal-ġurnalisti.

F'konformità mad-deċiżjoni tal-Bord Maniġerjali tal-EBA li jittraduċi l-linji gwida u r-rakkomandazzjonijiet kollha tal-EBA fil-lingwi uffiċjali kollha tal-UE, ġew korretti 69 prodott finali tal-EBA u 7 prodotti ġew kondiviżi għal rieżami man-Network tal-Edituri Nazzjonali.

It-Tim tal-Komunikazzjoni organizza l-awveniment uffiċjali ta' tnedija f'Parigi, li laqqa' flimkien rappreżentanti mill-BĊE, il-Kummissjoni Ewropea u l-Banque de France.

Il-kontijiet tal-midja soċjali eżistenti saru wiehed mill-mezzi ewlenin ta' komunikazzjoni mal-professjonisti bankarji u finanzjarji, l-istituzzjonijiet tal-UE, il-ġurnalisti u l-konsumaturi. Fl-2019, il-kont ta' Twitter tal-EBA kien laħaq 11 000 segwaċi, żieda ta' 35 % fuq is-sena preċedenti. Il-kont korporattiv ta' LinkedIn tal-EBA kważi rdoppja l-ġhadd tiegħu ta' segwaċi, u laħaq 41 000.

Fl-aħħar kwart tas-sena, it-tim iffoka fuq it-tnedija tal-pjanijiet direzzjonali tal-EBA, ir-RAR u l-eżerċizzju ta' trasparenza, it-tieni appell għal pariri dwar l-implimentazzjoni ta' Basel III u t-tnedija tal-pjan ta' azzjoni dwar il-finanzi sostenibbli. Dawn l-attivitajiet kollha kienu akkumpanjati minn pjanijiet separati ta' komunikazzjoni u tal-midja soċjali.

Flimkien mal-Uffiċċju tal-Pubblikazzjonijiet, żviluppajna mudell u bdejna niproduċu skedi informattivi dwar diversi temi ta' interess biex nipprovdu informazzjoni dwar il-valur miżjud li l-EBA toffri liċ-ċittadini tal-UE.

Prijoritajiet għall-2020

Appoġġ għall-implimentazzjoni tal-pakkett għat-tnaqqis tar-riskju u l-implimentazzjoni ta' standards globali fl-UE

- Appoġġ għal żviluppi regolatorji godda dwar it-titolizzazzjoni
- Konvergenza superviżorja u regoli dwar l-SRT
- L-iżvilupp ta' standards tekniċi għal obbligazzjonijiet eligibbli u l-iżgurar ta' koerenza mal-istandards ta' fondi proprji
- It-tkomplija tal-monitoraġġ tal-istrumenti ta' fondi proprji u l-estensjoni tal-kamp ta' applikazzjoni għall-hruġ ta' TLAC/MREL
- Komunikazzjoni dwar ir-rekwiżiti tal-Pilastru 2 u s-sekwenzar tagħhom

Il-forniment ta' metodoloġiji u għodod effiċjenti għall-konvergenza superviżorja u l-ittestjar tal-istress

- Appoġġ għal implimentazzjoni aħjar tal-Pilastru 2 fl-UE
- Produzzjoni ta' gwida tal-EBA dwar it-trattament aħħari ta' strumenti kapitali anterjorati
- It-tkomplija tal-monitoraġġ tal-implimentazzjoni tal-IFRS 9 u l-valutazzjoni komparattiva tal-immudellar tat-telf ta' kreditu mistenni
- It-trawwim tal-konvergenza superviżorja permezz tal-pjan ta' konvergenza tal-EBA għall-2020

Il-mixja lejn centru tad-data tal-UE integrat u qafas ta' rapportar simplifikat

- Allinjament tar-rekwiżiti tar-rapportar superviżorju u tad-divulgazzjoni
- Finalizzazzjoni tal-pakketti ta' rapportar
- L-iżvilupp ta' għodod ta' sfruttament tad-data: fokus fuq l-analitika tad-data
- Estensjoni tar-rapportar superviżorju għas-settur bankarju kollu

Nagħmlu l-AML prijorità reali għall-UE

Il-kontribut għall-iżvilupp sod tal-innovazzjoni finanzjarja u s-sostenibbiltà

- Koordinazzjoni tal-Forum Ewropew għall-Faċilitaturi tal-Innovazzjoni
- Monitoraġġ tal-iżviluppi ta' RegTech u SupTech
- Valutazzjoni tal-impatt tal-pjattaformizzazzjoni
- Monitoraġġ tal-iżviluppi fis-suq tal-pagamenti bl-imnut
- Integrazzjoni tad-dimensjonijiet tal-ESG fil-qafas superviżorju

Il-promozzjoni ta' qafas operattiv għal riżoluzzjoni

- Twettiq tal-mandati regolatorji
- Appoġġ għall-koerenza u l-progress fid-deċiżjonijiet ta' rkupru u riżoluzzjoni

L-iżgurar ta' kooperazzjoni effettiva ma' pajjiżi terzi

- Monitoraġġ tad-deċiżjonijiet dwar l-ekwivalenza

Il-pubblikazzjonijiet u d-deċiżjonijiet ewlenin

Lista komprensiva ta' publikazzjonijiet u deċiżjonijiet tal-EBA fl-2019

Prodott	Titolu
Linji gwida	Linji gwida dwar l-ispeċifikazzjoni tat-tipi ta' skoperturi li għandhom jiġu assoċjati ma' riskju għoli skont ir-Regolament dwar ir-Rekwiżiti ta' Kapital (CRR)
	Linji gwida dwar l-arrangamenti ta' esternalizzazzjoni
	Linji gwida dwar l-istima tal-LGD taħt tnaqqis fir-ritmu ekonomiku
	Linji gwida dwar il-ġestjoni tal-ICT u tar-riskju tas-sigurtà
	Linji gwida dwar definizzjonijiet u mudelli armonizzati għall-pjanijiet ta' finanzjament tal-istituzzjonijiet ta' kreditu
	Linji gwida kongunti dwar il-kooperazzjoni u l-iskambju ta' informazzjoni għall-finijiet supervizzorji tal-AML/CFT
Standards Tekniċi ta' Implimentazzjoni	ITS dwar muniti korrelati mill-qrib
	ITS kongunti dwar l-immappjar tal-valutazzjonijiet tal-kreditu tal-istituzzjonijiet esterni tal-valutazzjoni tal-kreditu skont is-CRR
	ITS dwar ir-rapportar supervizzorju u ta' riżoluzzjoni għall-istituzzjonijiet tal-UE u l-formola tal-punti ta' <i>data</i> korrispondenti u t-tassonomija XBRL 2.9
	ITS dwar ir-rapportar supervizzorju fir-rigward tal-informazzjoni finanzjarja (FINREP)
	Pakkett tal-ITS għall-eżerċizzju ta' valutazzjoni komparattiva tal-2020
Standards tekniċi regolatorji	RTS dwar il-kundizzjonijiet li jippermettu lill-istituzzjonijiet jikkalkulaw ir-rekwiżiti kapitali fir-rigward tal-iskoperturi titolizzati (K_{ITB}) skont l-approċċ tar-riċevibbli mixtrija
	RTS kongunti skont ir-Regolament dwar l-Infrastruttura tas-Suq Ewropew dwar diversi emendi fir-rekwiżiti tal-margini bilaterali fid-dawl tal-qafas internazzjonali
	RTS dwar l-approċċ standardizzati għar-riskju ta' kreditu tal-kontroparti
Opinjonijiet/parir	Opinjoni dwar kwistjonijiet ta' protezzjoni tad-depożiti li jirrizultaw mill-hrugi tar-Renju Unit mill-UE
	Opinjoni dwar in-natura tan-notifiki tal-passaport għall-agenzi u d-distributori tal-e-flus
	Opinjoni dwar l-ekwivalenza ta' pajjiżi terzi (l-Argentina)
	Opinjoni dwar l-elementi tal-awtentikazzjoni qawwija tal-konsumatur (SCA) skont il-PSD 2
	Opinjoni dwar il-komunikazzjoni tar-riskji tal-ħasil ta' flus/ta' finanzjament tat-terrorizmu (ML/TF) lill-entitajiet taħt supervizzjoni
	Opinjoni dwar mizuri li jindirizzaw ir-riskju makroprudenzjali wara notifika mill-Awtorità Supervizzorja Finanzjarja Finlandiża
	Parir bi twegiba għas-sejha tal-Kummissjoni Ewropea għal parir dwar l-implimentazzjoni ta' Basel III fl-UE
	Opinjoni dwar l-implimentazzjoni tad-Direttiva dwar Skemi ta' Garanzija tad-Depożiti

Prodott	Titolu
	Opinjoni kongunta dwar ir-riskji ta' ML/TF li jaffettwaw is-settur finanzjarju tal-UE
	Opinjoni dwar l-iskadenza għall-migrazzjoni lejn l-SCA għal tranżazzjonijiet ta' pagament permezz ta' kard tal-kummerċ elettroniku
	Opinjoni dwar id-divulgazzjoni lill-konsumaturi tas-servizzi bankarji permezz ta' mezzi digitali
	Opinjoni dwar it-trattament regolatorju tat-titolizzazzjonijiet ta' skoperturi improduttivi
	Opinjoni dwar l-implimentazzjoni tad-Direttiva dwar Skemi ta' Garanzija tad-Depożiti
	Parir bi twegiba għall-appell tal-Kummissjoni Ewropea għal parir dwar l-implimentazzjoni ta' Basel III fl-UE
Rapporti	Rapport kongunt dwar sandboxes regolatorji u ċentri ta' innovazzjoni
	Rapport dwar il-kriptoassi
	Rapport dwar il-kost u l-prestazzjoni tad-depożiti strutturati
	Rapport dwar ix-xejriet tal-konsumatur għall-2018-19
	Rapport dwar persuni li jaqilghu pagi għoljin
	Rapport dwar il-konvergenza tal-prattiki supervizorji
	Rapport dwar il-monitoraġġ tal-kapital ta' Basel III
	Rapport dwar miżuri ta' likwidità
	Rapport kongunt dwar ir-riskji u l-vulnerabilitajiet fis-sistema finanzjarja tal-UE
	Ir-rapport annwali tal-2018 tal-Kumitat Kongunt
	Rapport dwar il-funzjonament tal-kulleġġi supervizorji fl-2018
	Rapport annwali tal-2018
	Rapport dwar l-implimentazzjoni tal-linji gwida tagħha dwar is-sorveljanza tal-prodotti u l-arrangamenti ta' governanza
	Rapport dwar l-impatt tal-FinTech fuq il-mudelli kummerċjali tal-istituzzjonijiet ta' pagament u l-istituzzjonijiet tal-e-flus
	Rapport dwar il-progress li sar fil-pjan direzzjonali tagħha dwar it-tiswija ta' mudelli tal-IRB
	Rapport kongunt dwar is-supervizjoni transfruntiera tas-servizzi finanzjarji
	Rapport dwar il-monitoraġġ tal-implimentazzjoni tal-proporzjon tal-kopertura tal-likwidità fl-UE
	Rapport dwar il-perimetru regolatorju, l-istatus regolatorju u l-approċċi ta' awtorizzazzjoni fir-rigward tal-attivitajiet tal-FinTech
	Rapport dwar il-pjanijiet ta' finanzjament
	Rapport dwar l-aggravar ta' assijiet
	Rapport kongunt dwar ir-riskji u l-vulnerabilitajiet fis-sistema finanzjarja tal-UE
	Programm ta' hidma tal-Kumitat Kongunt għall-2020
	Rapport dwar il-monitoraġġ tal-kapital ta' Basel III
	Rapport dwar il-miżuri ta' likwidità skont l-Artikolu 509(1) tas-CRR
	Rapport dwar impedimenti potenzjali għall-forniment transfruntier ta' servizzi bankarji u ta' pagament
	Rapport dwar self improduttiv
	Rapport annwali dwar il-valutazzjoni tar-riskju
	Rapport dwar pressjoni mhux dovuta fuq terminu qasir mis-settur finanzjarju fuq il-korporazzjonijiet

Prodott	Titolu
Dokumenti ta' Konsultazzjoni	CP dwar il-mitigazzjoni tar-riskju ta' kreditu għall-istituzzjonijiet li japplikaw l-approċċ ibbażat fuq klassifikazzjonijiet interni (IRB) bl-istimi proprji tat-telf fil-kaz ta' inadempjenza (LGD) CP dwar definizzjonijiet u mudelli armonizzati għall-pjanijiet ta' finanzjament tal-istituzzjonijiet ta' kreditu CP dwar standards tekniċi dwar l-approċċ standardizzati għar-riskju ta' kreditu tal-kontroparti CP kongunt dwar abbozz tal-ITS dwar ir-rapportar ta' tranżazzjonijiet intragrupp u konċentrazzjoni tar-riskju għall-konglomerati finanzjarji CP dwar l-originazzjoni u l-monitoraġġ tas-self CP dwar il-metodologija biex tiġi ddeterminata l-maturità medja ponderata tal-pagamenti kuntrattwali dovuti skont is-segment ta' tranżazzjoni ta' titolizzazzjoni CP dwar il-proposti biex jinholq qafas sempliċi, trasparenti u standardizzati għat-titolizzazzjoni sintetika CP kongunt dwar bidliet fid-dokument bl-informazzjoni ewlenija dwar il-PRIPs CP dwar il-linji gwida dwar il-forniment strutturali tal-munita barranija CP dwar ITS riveduti dwar ir-rapportar supervizorju CP dwar l-abbozz tal-RTS u l-ITS dwar in-notifiki tal-passaport CP dwar l-abbozz tal-ITS li jemenda l-Valutazzjoni Komparattiva tar-Regolament dwar Mudelli Interni CP dwar abbozz tal-RTS dwar persunal identifikat rivedut għal finijiet ta' remunerazzjoni
Rakkomandazzjonijiet	Rakkomandazzjonijiet kongunti dwar bidliet fid-dokument bl-informazzjoni ewlenija dwar prodotti aggregati ta' investiment għall-konsumaturi bbażati fuq l-assigurazzjoni (PRIPs)
Deciżjonijiet	Id-deċiżjonijiet tal-Bord tal-Appell Kongunt dwar erba' appelli skont ir-Regolament dwar l-Aġenziji ta' Klassifikazzjoni tal-Kreditu Deciżjoni kongunta dwar l-appell mill-aġenzija ta' klassifikazzjoni tal-kreditu Creditreform AG kontra l-EBA
Ohrajn	Tabella operattiva tar-riskji b' <i>data</i> minn Q3 2018 Valutazzjoni annwali tal-konsistenza tal-eżiti tal-mudell intern Ftehim multilaterali kongunt dwar l-iskambju ta' informazzjoni bejn il-Bank Ċentrali Ewropew u l-awtoritajiet kompetenti fil-għieda kontra l-ħasil ta' flus u kontra l-finanzjament tat-terroriżmu (AML/CFT) Manwal dwar il-valwazzjoni għall-finijiet ta' riżoluzzjoni Lista riveduta tar-regoli ta' validazzjoni Ittra kongunta lill-Kummissjoni Ewropea dwar l-abbozz tal-RTS biex jiġi emendat ir-regolament delegat li jkopri r-regoli għad-dokument bl-informazzjoni ewlenija dwar il-PRIPs Kjarifiki dwar l-ewwel sett ta' kwistjonijiet imqajma mill-Grupp ta' Hidma tagħha dwar l-Interfaċċi għall-Ipprogrammar tal-Applikazzjonijiet (APIs) skont id-Direttiva riveduta dwar is-Servizzi ta' Hlas (PSD 2) Registru ċentrali ta' istituzzjonijiet ta' pagament u flus elettronici (e-flus) taħt il-PSD 2 Lista aġġornata ta' istituzzjonijiet oħra sistemikament importanti Gwida metodologika aġġornata dwar l-indikaturi tar-riskju u l-ghodod ta' analizi Tabella operattiva tar-riskji b' <i>data</i> minn Q4 2018 Kjarifiki dwar it-tieni sett ta' kwistjonijiet imqajma mill-Grupp ta' Hidma tagħha dwar l-APIs skont il-PSD 2

Prodott	Titolu
	Parir kongunt dwar il-htieġa għal titjib legiżlattiv relatat mar-rekwiżiti tal-ġestjoni tar-riskju tat-teknoloġija tal-informazzjoni u tal-komunikazzjoni (ICT)
	Parir kongunt dwar il-kostijiet u l-benefiċċji ta' qafas koerenti għall-ittestjar tar-reziljenza ċibernetika għal parteċipanti u infrastrutturi sinifikanti tas-suq
	Lista aġġornata ta' indicijiet diversifikati
	Kjarifiki dwar it-tielet sett ta' kwistjonijiet imqajma mill-Grupp ta' Hidma tiegħu dwar L-APIs skont il-PSD 2
	<i>Data</i> aġġornata dwar l-iskemi ta' garanzija tad-depożiti fl-UE kollha
	Metodoloġija tat-test tal-istress fl-Ewropa kollha tal-2020 għad-diskussjoni
	Pjan direzzjonali għall-approċċi l-godda tar-riskju ta' kreditu tas-suq u tal-kontroparti
	Tabella operattiva tar-riskji b' <i>data</i> minn Q1 2019
	Lista aġġornata tal-istrumenti tal-Grad 1 ta' Ekwità Komuni (CET1) tal-istituzzjonijiet tal-UE
	Pjanijiet direzzjonali dwar ir-rizultati tangibbli tal-Istandard Internazzjonali tar-Rapportar Finanzjarju (IFRS) 9 u tnedija ta' eżercizzju ta' valutazzjoni komparattiva tal-IFRS 9
	Kjarifiki dwar ir-raba' sett ta' kwistjonijiet imqajma mill-Grupp ta' Hidma tagħha dwar L-APIs skont il-PSD 2
	Ittra bi twegiba lill-Kummissjoni Ewropea dwar il-mizuri proposti mill-Bank Ċentrali Estonjan biex jiġi indirizzat ir-riskju makroprudenzjali
	Feedback dwar riežami tal-użu, l-utilità u l-implimentazzjoni tal-mistoqsijiet u t-twegibiet tal-Ġabra Unika tar-Regoli
	<i>Data</i> aġġornata użata għall-identifikazzjoni ta' istituzzjonijiet globali sistemikament importanti
	Kjarifiki dwar il-ħames sett ta' kwistjonijiet imqajma mill-Grupp ta' Hidma tagħhadwar L-APIs skont il-PSD 2
	Fażi 2 tal-pakkett tekniku tagħha dwar il-qafas tar-rapportar 2.9
	Lista riveduta tar-regoli ta' validazzjoni
	Eżercizzju ta' trasparenza fl-UE kollha fl-2019
	Tabella operattiva tar-riskji b' <i>data</i> minn Q2 2019
	Komunikazzjoni dwar il-ħruġ tar-Renju Unit mill-UE
	Programm ta' hidma għall-2020
	Dikjarazzjoni kongunta dwar l-applikazzjoni konsistenti tar-Regolament PRIIP għall-bonds
	Metodoloġija tat-test tal-istress fl-Ewropa kollha tal-2020 u abbozzi ta' mudelli
	Pakkett tekniku dwar il-qafas tar-rapportar 2.9.1
	Pjanijiet direzzjonali tal-pakkett għat-tnaqqis tar-riskju
	Pjan ta' azzjoni dwar il-finanzi sostenibbli
	Lista riveduta tar-regoli ta' validazzjoni
	Mudelli tat-test tal-istress fl-Ewropa kollha tal-2020 wara l-ittestjar tagħhom mal-banek
	Lista aġġornata tas-CET1 għal Q4 2019

KIF TIKKUNTATTJA LILL-UE

Personalment

Madwar l-Unjoni Ewropea kollha hemm mijiet ta' centri ta' informazzjoni tal-Europe Direct. Tista' ssib l-indirizz tal-eqreb centru għalik f'dan is-sit: https://europa.eu/european-union/contact_mt

Bit-telefown jew bil-posta elettronika

Europe Direct huwa servizz li jwieġeb il-mistoqsijiet tiegħek dwar l-Unjoni Ewropea. Tista' tikkuntattja dan is-servizz:

- bit-telefown bla hłas: 00 800 6 7 8 9 10 11 (ċerti operaturi jafu jimponu hłas għal dawn it-telefonati),
- fuq dan in-numru standard: +32 22999696, jew
- bil-posta elettronika permezz: https://europa.eu/european-union/contact_mt

KIF ISSIB TAGĦRIF DWAR L-UE

Onlajn

L-informazzjoni dwar l-Unjoni Ewropea bil-lingwi uffiċjali kollha tal-UE hija disponibbli fuq is-sit web Europa fuq: https://europa.eu/european-union/index_mt

Pubblikazzjonijiet tal-UE

Tista' tnizzel mill-internet jew tordna l-pubblikazzjonijiet tal-UE, li xi whud minnhom huma bla hłas u xi oħrajn bil-hłas, minn: <https://op.europa.eu/mt/publications>. Kopji multipli ta' publikazzjonijiet bla hłas tista' tiksibhom billi tikkuntattja lil Europe Direct jew liċ-ċentru tal-informazzjoni lokali tiegħek (ara https://europa.eu/european-union/contact_mt).

Il-liġi tal-UE u dokumenti relatati

Għal aċċess għall-informazzjoni legali tal-UE, inkluż il-liġijiet kollha tal-UE mill-1952 'l hawn, fil-verżjonijiet lingwistiċi uffiċjali kollha, żur is-sit EUR-Lex hawnhekk: <http://eur-lex.europa.eu>

Dejta Miftuħa mill-UE

Il-portal tad-Dejta Miftuħa mill-UE (<http://data.europa.eu/euodp/mt>) jipprovdi aċċess għal settijiet tad-dejta mill-UE. Id-dejta tista' titnizzel mill-internet u tintuża mill-gdid bla hłas, kemm għal skopijiet kummerċjali kif ukoll mhux kummerċjali.

EUROPEAN BANKING AUTHORITY

Floor 24-27, Europlaza, 20 avenue André Prothin,
La Défense 4, 92400 Courbevoie, France

Tel. +33 1 86 52 7000

E-mail: info@eba.europa.eu

<http://www.eba.europa.eu>



L-Uffiċċju tal-Pubblikazzjonijiet
tal-Unjoni Ewropea

ISBN 978-92-9245-719-8